



# ଅଥାକଣ...

‘ମୋ ସ୍କୁଲ’ ହାଲଚାଳ

‘ମୋ ସ୍କୁଲ’ ଅଭିଯାନ ସୂଚନାପତ୍ର ॥ ଜାନୁଆରୀ ୨୦୨୪



A vibrant collage of various school-related items. It includes a purple book, a blue book with yellow stars, a globe, a yellow pencil, a red bookend, a green flask, a blue book, a red book, a blue book, a yellow book, a red book, and a purple book.

ପ୍ରୋଜେକ୍ଟ ସଂଖ୍ୟା:  
୧,୭୪,୪୭୭



## ୪୪ ହଜାରରୁ ଉଚ୍ଚ ସ୍କୁଲକୁ ସହଯୋଗ



ସହଯୋଗ ଦେଇଛନ୍ତି:  
୩୦ ଲକ୍ଷରୁ ଉଚ୍ଚ  
ପୁରାତନ ଛାତ୍ରଛାତ୍ରୀ



## ୭୧ ଲକ୍ଷରୁ ଉଦ୍‌ବୃଦ୍ଧି ଛାତ୍ରଛାତ୍ରୀ ଉପକଳ୍ପ





“ ଏକ ନୂଆ ଓଡ଼ିଶା, ସଶକ୍ତ ଓଡ଼ିଶା ପାଇଁ ରୂପାନ୍ତର ରାଷ୍ଟ୍ର ତିଆରି କରୁଛି । ଆମର ସବୁ ରୂପାନ୍ତର କାର୍ଯ୍ୟକ୍ରମ ମଧ୍ୟରେ ସବୁଠାରୁ ଗୁରୁତ୍ୱପୂର୍ଣ୍ଣ, ସବୁଠାରୁ ଶ୍ରେଷ୍ଠ ହେଉଛି ବିଦ୍ୟାଳୟ ରୂପାନ୍ତରଣ । କାରଣ ବିଦ୍ୟାଳୟରେ ହିଁ ଗୋଟିଏ ଜାତିର ଭବିଷ୍ୟତ ନିର୍ମାଣ ହୋଇଥାଏ । ବିଦ୍ୟାଳୟ ରୂପାନ୍ତରଣ ଓଡ଼ିଆ ଜାତିର ଉନ୍ନତି ଓ ପ୍ରଗତି କ୍ଷେତ୍ରରେ ଏକ ମୁଖ୍ୟ ଭୂମିକା ଗ୍ରହଣ କରିବ । ”

ନନ୍ଦନ ମହାନ୍ତିର  
ମୁଖ୍ୟମନ୍ତ୍ରୀ, ଓଡ଼ିଶା



## ମୋ' ବସ୍ତାନିରୁ

ସୁସ୍ଥିତା ବାଗଚୀ



ମୋ ବୟସ ସେତେବେଳେ ସାତ ବର୍ଷ, ବାପାଙ୍କର ଭୁବନେଶ୍ୱରରୁ ବଦଳି ହେଲା ପାଚଶାହତ, ବଲାଙ୍ଗୀର। ନୂଆ ଜାଗାରେ ପହଞ୍ଚିବା ପର ଦିନ ହିଁ ବାପା ସ୍କୁଲାଧିକ ସ୍କୁଲରେ ମୋ ନାଁ ଲେଖାଇଦେଲେ । ସେତେବେଳେ ବର୍ଷା ଦିନ । ଏବେ ବି ମନେ ଅଛି, ଛାତରେ ପାଣି ଛାପର ଗୋଲ ଗୋଲ ଦାଗ । କେଇଟା ଜାଗାରେ ପାଣି ଟୋପା ପୁଣି ବିଦୁ ବିଦୁ ହୋଇ ଗଲି ପଡ଼ୁଥାଏ ତଳକୁ । କାହା ମୁଣ୍ଡରେ । କାହାର ପୁଣି ଆସନ ଉପରେ । କିନ୍ତୁ ମୋର କିମ୍ବା ଅନ୍ୟ ପିଲାମାନଙ୍କର ସେଥି ପ୍ରତି ଦୃଷ୍ଟି ନ ଥାଏ । ଆମମାନଙ୍କର ଆଖି ସାରଙ୍ଗ ଉପରେ । ସାରଙ୍ଗ ପଛ ପଟେ ଥିବା କଳାପଟା ଉପରେ ।

ମୁଁ ବୋଧହୁଏ ଦୁଇ ବର୍ଷ ପଡ଼ିଥିଲି ସେ ସ୍କୁଲରେ । ବାପାଙ୍କର ପୁଣି ବଦଳି ହୋଇଗଲା । ପାଚଶାହତକୁ ବିଦାୟ ଦେଇ ଆମେ ଫେରିଗଲୁ ଭୁବନେଶ୍ୱର । ତା'ପରେ ଆଉ ମୁଁ ପାଚଶାହତ ଯାଇପରିନାହିଁ । ସେଇ ସ୍କୁଲରେ ପାଦ ରଖନାହିଁ । ସେ ସୁଯୋଗ ମିଳିଲା ୨୦୧୯ରେ । 'ମୋ ସ୍କୁଲ ଅଭିଯାନ' ଦାୟିତ୍ବ ନେବା ପରେ । ସେତେବେଳେ ପ୍ରାଥମିକ ସ୍କୁଲଟି ହାଇସ୍କୁଲ ସହିତ ମିଶିଯାଇ ସାରିଛି । ମୋ ସ୍କୁଲର ବିଦ୍ୟାଲୟ ଅପେକ୍ଷା ଆହୁରି କମନୀୟ ବିଦ୍ୟାଲୟର ପ୍ରକୃତ ଚିତ୍ର । କିନ୍ତୁ ଏହା ଭିତରେ ମୁଁ ଯେ ଆଉ ସେଇ ସାତ ବର୍ଷର 'ମୁଁ' ହୋଇ ନାହିଁ । ମୋ ଆଖି ଦେଖି ସାରିଛି ପୃଥିବୀର ଉନ୍ନତ ଦେଶମାନଙ୍କର ପ୍ରାଥମିକ ବିଦ୍ୟାଲୟମାନ; ସେମାନଙ୍କ ଦେଶର ପିଲାମାନେ ପାଉଥିବା ସ୍କୁଲିଧା ସୁଯୋଗମାନ । ମୋର ସେତେବେଳେ ଜଙ୍ଗ ହୋଇଥିଲା

ଦୁଇ ହାତରେ ଶାଶି ଆଣି ମୋ ରାଜ୍ୟର ଛୋଟ ପିଲାମାନଙ୍କ ପାଖରେ ଅଜାହି ଦେବାକୁ ସେଇଭଳି କିଛି । ତା'ଠାରୁ ଅଧିକ ଆହୁରି ଅନେକ କିଛି ।

ଅସମ୍ବନ୍ଧର ନୂହଁ । ହେଲେ ଆଗରୁ ଥରେ ଯାହା ଉଲ୍ଲେଖ କରିଥିଲି, କୁହୁକ କାଠିର ଛୁଆଁରେ ଏଭଳି ପରିବର୍ତ୍ତନ ଘଟେ ନାହିଁ । ପରିବର୍ତ୍ତନକୁ ଚିରତନ କରିବା ପାଇଁ ଦରକାର ସମୟ ଏବଂ ଆମ ସମସ୍ତଙ୍କର ଅନୁଷ୍ଠାନିକ ଆଶ୍ରମ । କେବଳ ଆର୍ଥିକ ଅନୁଧାନ ନୁହଁ, ବିଦ୍ୟାଲୟମାନଙ୍କ ସହିତ ସହଯୋଗ ଓ ସଂପୃକ୍ତିର ଆବଶ୍ୟକତା ରହିଛି । ଆନନ୍ଦର କଥା, ସେଭଳି ଆଶ୍ରମର ସମାଦିର 'ମୋ ସ୍କୁଲ ଅଭିଯାନ'କୁ ନିଯମିତ ଭାବରେ ମିଳୁଛି । ଅନେକ ସମ୍ବନ୍ଧିତ ବାନ୍ଧବ କାହାଣୀ ଆମ ନିକଟରେ ପହଞ୍ଚୁଛି । କିନ୍ତୁ କେବଳ ସେତିକିରେ ସନ୍ତୁଷ୍ଟ ରହିଗଲେ ହେବନାହିଁ । ଆମକୁ ସେଇ ପ୍ରକ୍ରିୟା ଦ୍ଵାରା ନିଯମିତ କରିବାକୁ ହେବ ।

ଓଡ଼ିଶାର ଶତବାର୍ଷିକୀ ପାଇଁ ଆଉ ମାତ୍ର ବାରଟି ବର୍ଷ ବାକୀ । ଆମକୁ ମନେ ରଖିବାକୁ ହେବ ଯେ ୨୦୩୭ ମସିହାରେ ବର୍ତ୍ତମାନର ଅଧିକାଂଶ ଛୋଟ ପିଲା ଆଉ ଛୋଟ ହୋଇ ନ ଥିବେ । ସେମାନେ ନିଜ ଜୀବନର ଦାୟିତ୍ବ ନେବା ବୟସରେ ପହଞ୍ଚିଯାଇ ସାରିଥିବେ । ସେତେବେଳେ ସେମାନଙ୍କର ଚିନ୍ତାଧାରା, କାର୍ଯ୍ୟ ଓ ଡିଶାର ଭାବନାକୁ ପ୍ରଭାବିତ କରିବ । ସେମାନଙ୍କର ଉଚ୍ଚାକାଂକ୍ଷା ଓ ଡିଶାର ଭବିଷ୍ୟତକୁ ଆହୁରି ସୁଧର କରିବ । ଏହାର ପ୍ରସ୍ତୁତି ଏବେଠାରୁ ଆରମ୍ଭ ହେଉ । ଏଥିପାଇଁ 'ମୋ ସ୍କୁଲ ଅଭିଯାନ'ର ପ୍ରତ୍ୟେକ ସଦସ୍ୟ ପ୍ରତିଶ୍ରୁତିବନ୍ଧ ।



# ଶ୍ରେଣୀଗୃହ ଶିକ୍ଷାର ବିକଳ ନାହିଁ

ସୁଶ୍ରୀ ଶ୍ରେଯଶ୍ରୀ ଜେନା



'ଓ ଅଞ୍ଚାନୋ ହତିମିରାନ୍ତସ୍ୟ ଜ୍ଞାନାଞ୍ଜନ ଶଳାକୟା ଚନ୍ଦ୍ରବୁନ୍ଦିଲିତଂ ଯେନଃ ତସ୍ମେଶ୍ଵୀ ଗୁରବେ ନମଃ ।'

ମୁଁ ସୁଶ୍ରୀ ଶ୍ରେଯଶ୍ରୀ ଜେନା । ଯାଜପୁର ଜିଲ୍ଲା ବରୀ ବ୍ଲୌର ରାମପୁର ପଞ୍ଚାଯତ ଉଚ୍ଚ ବିଦ୍ୟାଳୟର ଛାତ୍ରୀ ।

୨୦୨୨-୨୦୨୩ ମ୍ୟାଟ୍ରିକ ଶିକ୍ଷାବର୍ଷରେ ମୁଁ ସମୁଦ୍ରାୟ ଏୟଦୁରୁ ୪୯୦ ନମ୍ବର ରଖୁ ରାଜ୍ୟରେ ପ୍ରଥମ ସ୍କ୍ଵାନ ଅଧିକାର କରିଛି । ଏହି ସଫଳତା ଯୋଗୁଁ ମୋ ପାଖକୁ ରାଜ୍ୟର ବିଭିନ୍ନ ଅଞ୍ଚଳରୁ ଶୁଭେଳା ବାର୍ତ୍ତା ପଠାଇଥିବା ଶୁଭେଳାନଙ୍କୁ ମୁଁ ଅନ୍ତରରୁ କୃତଜ୍ଞତା ଜଣାଉଛି । ଏହି ସଫଳତା ପାଇବା

ପୂର୍ବରୁ ଅର୍ଥାତ୍ ଜୀବନର ପ୍ରଥମ ପାହାଚରୁ ଆରମ୍ଭ କରି ଆଜିପର୍ଯ୍ୟନ୍ତ ଯେଉଁମାନେ ମୋ ସାଙ୍ଗରେ ଅଛନ୍ତି, ମୋତେ ପ୍ରତି ମୁହଁର୍ଭରେ ମାର୍ଗଦର୍ଶନ ଦେବାସହ ଆଗକୁ ବଢ଼ିବାକୁ ପ୍ରୋତ୍ସହିତ କରିଛନ୍ତି, ସେମାନେ ହେଉଛନ୍ତି ମୋ ପିତାମାତା, ପରିବାର ତଥା ଶିକ୍ଷକ/ଶିକ୍ଷୟିତ୍ରୀବୁଦ୍ଧି । ଛାତ୍ରଙ୍କାଳେ ମଧ୍ୟ ମୁଁ ସେମାନଙ୍କ ରଣ ଶୁଣିପାରିବି ନାହିଁ । ସେମାନେ ଏହି ସଫଳତାରେ ସମାନ ଭାବରେ ଭାଗୀଦାର । ମୋ ପରିବାର ବର୍ଗ ତ' ମୋତେ ପିଲାଟି ଦିନରୁ ପ୍ରେରଣା ଯୋଗାଇ ଆସୁଛନ୍ତି ।

ତା' ସହିତ ଏହି ସଫଳତାରେ ତାଙ୍କ ବ୍ୟତୀତ ମୋ ବିଦ୍ୟାଳୟର ମଧ୍ୟ ରହିଛି ଏକ ଶୁଭଦ୍ୱାପୂର୍ଣ୍ଣ ଭୂମିକା । ମୋ ବିଦ୍ୟାଳୟ ଓ ତା'ର ଶୈକ୍ଷିକ ପରିବେଶ ବିଷୟରେ ଯେଉଁ କହିଲେ ମଧ୍ୟ କମ୍ ହେବ । ଉଚ୍ଚକୋଟୀର ଶୈକ୍ଷିକ ବାତାବରଣ ସହ ଶିକ୍ଷକ/ଶିକ୍ଷୟିତ୍ରୀଙ୍କ ଶ୍ରଦ୍ଧା, ସ୍ଵେଚ୍ଛା ଓ ଆଶାର୍ବାଦ ତଥା ବିଦ୍ୟାଳୟ ପରିଚାଳନା କମିଟି ସଦସ୍ୟ, ଗ୍ରାମବାସୀଙ୍କ ଅନବରତ ପ୍ରଯାସରେ ମୋ ବିଦ୍ୟାଳୟ ବିଦ୍ୟାମନ୍ଦିରରେ ପରିଣତ ହୋଇପାରିଛି ।

ବିଶିଷ୍ଟ ଶିକ୍ଷାବିତ୍ତ ତଥା ଭୂତପୂର୍ବ ରାଷ୍ଟ୍ରପତି ତା. ସର୍ବପଲ୍ଲୀ ରାଧାକୃଷ୍ଣନଙ୍କ ଭାଷାରେ, 'A teacher rules with a piece of chalk.' ମୋର ବ୍ୟକ୍ତିଗତ ଅନୁଭୂତି ଅନୁଯାୟୀ ମଧ୍ୟ ଶ୍ରେଣୀଗୃହ ଶିକ୍ଷାର ବିକଳ ନାହିଁ । ତେଣୁ ପ୍ରତିଦିନ ବିଦ୍ୟାଳୟ ଯିବା ମୋର ପ୍ରାଥମିକତା ଥିଲା । କାରଣ ଯେଉଁ ଜ୍ଞାନ ଶିକ୍ଷକ/ଶିକ୍ଷୟିତ୍ରୀଙ୍କଠାରୁ ମିଳିବ ତାହା କେବଳ ପୁଷ୍ଟକ ସମ୍ପର୍କରେ ଜ୍ଞାନ ହୋଇ ନ

ପାରେ । ତା' ଭିତରେ ଲୁଚି ରହିଥାଏ ନୈତିକ, ବୌଦ୍ଧିକ ତଥା ଜୀବନଦର୍ଶନ ସମ୍ପର୍କରେ ଅନେକ ଗୁଡ଼ିତ୍ତଭ୍ରତା ।

ମୋ ବିଦ୍ୟାଳୟର ଶୈକ୍ଷିକ ପ୍ରଶାଳି ଥିଲା ତିକେ ଭିନ୍ନ ଏବଂ ନିଆରା । ବିଦ୍ୟାଳୟରେ ପ୍ରତି ୪୫ ମିନିଟର କାଳାଶରେ ଗାୟମିନିଟ୍ ପାଠପଢା ହେଉଥିଲା ଏବଂ ବାରି ୧୫ ମିନିଟରେ ପାଠ ସମ୍ପର୍କରେ ଆଲୋଚନା ହେଉଥିଲା । ଏହି ଆଲୋଚନା ମାଧ୍ୟମରେ ବିଷୟ ଭିତରେ ଥିବା ଅନେକ ସନ୍ଦେହ ଦୂର ହୋଇ ଯାଉଥିଲା । ପଡ଼ା ଯାଇଥିବା ପାଠର ପୁନଃ ଆଲୋଚନା ଦ୍ୱାରା ଏହାକୁ ବୁଝି ମନେରଖାବା ସହଜ ହେଉଥିଲା । ଏବୁ ଦ୍ୱାରା ଗୋଟିଏ

ବିଷୟର ୮୦ ପ୍ରତିଶତ ଅଂଶ ଶ୍ରେଣୀଗୃହରେ ହିଁ ମନେ ରହି ଯାଉଥିଲା । ଘରେ ଆରଥରେ ପଡ଼ିବା ବେଳେ ତାହା ସମ୍ପୂର୍ଣ୍ଣ ଭାବରେ ମାନସପଲଜରେ ଛାପି ହୋଇ ଯାଉଥିଲା । ଏହା ସହିତ ମୋ ବିଦ୍ୟାଳୟର ଶିକ୍ଷକ/ଶିକ୍ଷୟିତ୍ରୀମାନେ ମଧ୍ୟ ବହୁତ ସ୍ଵେଚ୍ଛା ଏବଂ ସହଯୋଗୀ । ପିଲାମାନଙ୍କର ସନ୍ଦେହ ଦୂର କରିବା ପାଇଁ ସେମାନେ ସରବରା ତପ୍ତ କରିବା ଏବଂ ବୁଝାଇବାକୁ ଚେଷ୍ଟା କରନ୍ତି, ଯାହାଦ୍ୱାରା ପିଲାମାନେ ଆଗ୍ରହ ପ୍ରକାଶକରି ପଡ଼ିବେ ଏବଂ ବୁଝିବେ ।

ଏହିଏବୁ ଦ୍ୱାରା କେବଳ ପାଠପଢା କ୍ଷେତ୍ରରେ ନୁହେଁ, ମୋର ବ୍ୟକ୍ତିଗତ ଉନ୍ନତି ମଧ୍ୟ ସାଧୁତ ହୋଇଛନ୍ତି ଏବଂ ମୋର ଆମ୍ବଦିଶ୍ୱାସ ବୃଦ୍ଧିପାଇଛି ।

ବର୍ତ୍ତମାନ ଯେଉଁ ସାନ ଭାଇଭଉଣୀମାନେ ମ୍ୟାଟ୍ରିକ ପରାୟା ପାଇଁ ପ୍ରସ୍ତୁତି କରୁଛନ୍ତି, ସେମାନଙ୍କ ଉଦ୍ଦେଶ୍ୟରେ ମାତ୍ର ଗୋଟିଏ କଥା କହିବି, 'ଜୀବନରେ ସବୁଠୁ ଅଧିକ ମହଭୂପୂର୍ଣ୍ଣ ହେଉଛି 'ଆମ୍ବଦିଶ୍ୱାସ', ନିଜ ଉପରେ ବିଶ୍ୱାସ ଥିଲେ ଅସମ୍ଭବ ମଧ୍ୟ ସମ୍ଭବ ହୋଇପାରିବ । ଏହାରୁପରେ ବିଶିଷ୍ଟ ବୈଜ୍ଞାନିକ ତଥା ଆମ ରାଷ୍ଟ୍ରପତି ପୂର୍ବତନ ରାଷ୍ଟ୍ରପତି ତା. ଏ.ପି.ଜେ ଅବଦୁଲ କାଲାମଙ୍କ ଏହି ଉଚ୍ଚିତି ରଖିବି, 'Confidence is better than perfection, because perfection means doing best, but confidence means knowing how to handle the worst.'





ସ୍କୁଲ କହୁଛି  
ସଫଳତାର କଥା

## ସରକାରୀ ନୋଡ଼ାଲ ଉଚ୍ଚ ବିଦ୍ୟାଳୟ, କାକଟପୁର, ପୁରୀ



ପୁରୀ ଜିଲ୍ଲା କାକଟପୁର ବ୍ଲେକ୍ କାକଟପୁର ପଞ୍ଚାୟତରେ ୧୯୪୫ ମସିହାରେ ପ୍ରତିଷ୍ଠା ଲାଭ କରିଥିଲା 'ସରକାରୀ ନୋଡ଼ାଲ ଉଚ୍ଚ ବିଦ୍ୟାଳୟ।' ପ୍ରଥମେ ପ୍ରାଥମିକ ଓ ପରେ ମାଧ୍ୟମିକ ବାଗଦେଇ ଉଚ୍ଚ ବିଦ୍ୟାଳୟରେ ପରିଶତ ହୋଇ ସାରିଛି ଏହି ବିଦ୍ୟାଳୟ। ବିଦ୍ୟାଳୟରେ 'ମୋ ସ୍କୁଲ ଅଭିଯାନ' ପକ୍ଷରୁ ଏବଂ ତୃତୀୟ ପର୍ଯ୍ୟାୟ ୫-ଟି ରୂପାନ୍ତରାକରଣ ପରେ ଅନେକ ପରିବର୍ତ୍ତନ ପରିଲକ୍ଷ୍ୟରେ ହୋଇଛି। ବିଦ୍ୟାଳୟରେ ବର୍ତ୍ତମାନ ପ୍ରଥମରୁ ଦଶମ ଶ୍ରେଣୀ ପର୍ଯ୍ୟନ୍ତ ୨୪୮ ଜଣ ଛାତ୍ରଛାତ୍ରୀ ଅଧ୍ୟୟନ କରୁଥିବା ବେଳେ ୨୮ ଶ୍ରେଣୀରୁ ଶ୍ରେଣୀଗୃହ ରହିଛି। ଏଥୁସବୁ ମଧ୍ୟ ରହିଛି ଗୋଟିଏ

କମ୍ପ୍ୟୁଟର। ବିଦ୍ୟାଳୟର ପାଠାଗରରେ ପିଲାଙ୍କ ପଡ଼ିବା ପାଇଁ ରହିଛି ୩୭୦୦ ଉପାଦେୟ ପୁସ୍ତକ। ଏହି ବିଦ୍ୟାଳୟ କ୍ରୀଡ଼ା ଆୟୋଜନ କ୍ଷେତ୍ରରେ ସମୟ ଜିଲ୍ଲାରେ ନିଜର ଶ୍ରେଷ୍ଠ ପ୍ରତିପାଦନ କରିପାରିଛି। ଏହାର ଏକ ଉଦାହରଣ ହେଲା ନିକଟରେ ଏଠାରେ ସଫଳତାର ସହ ଜିଲ୍ଲାପ୍ରତିକାରୀ କବାଢ଼ି ପ୍ରତିଯୋଗିତା ଆୟୋଜିତ ହୋଇଯାଇଛି। ଖାଲି ଆୟୋଜନ ନୁହେଁ, ବିଦ୍ୟାଳୟର ତିନିଜଣ ଛାତ୍ର ଜିଲ୍ଲା କବାଢ଼ି ଦଳକୁ ମନୋନୀତ ହୋଇଛନ୍ତି। ଏଥୁସବୁ ବ୍ଲେକ୍ ପ୍ରତିକାରୀ ବିଜ୍ଞାନ ପ୍ରଦର୍ଶନରେ କାକଟପୁର ସରକାରୀ ନୋଡ଼ାଲ ଉଚ୍ଚ ବିଦ୍ୟାଳୟ ପ୍ରଥମ ଶ୍ଲାନ ଅଧିକାର

**ଜିଲ୍ଲାପ୍ରତିକାରୀ କବାଢ଼ି  
ପ୍ରତିଯୋଗିତାର ସଫଳ  
ଆୟୋଜନ**

କରିବାରେ ସଫଳ ହୋଇଛି। ବ୍ଲେକ୍ ପ୍ରତିକାରୀ 'ସୁରଭି' ପ୍ରତିଯୋଗିତାରେ ୧୨ ଟି ପୁରସ୍କାର ଜିତିବାରେ ବିଦ୍ୟାଳୟର ଛାତ୍ରଛାତ୍ରୀମାନେ ସଫଳ ହୋଇଥିଲେ। ପ୍ରଧାନଶିକ୍ଷକ ଶ୍ରୀକାନ୍ତ କୁମାର ସ୍ବାଇଁଙ୍କ ସଫଳ ତତ୍ତ୍ଵବଧାନରେ ବିଦ୍ୟାଳୟଟି ପ୍ରଗତି ପଥରେ ଆଗେଇ ଚାଲିଛି।



## ପଞ୍ଚାୟତ ନୋଡ଼ାଳ ଇଇ ବିଦ୍ୟାଳୟ, ରୋଡ଼, ବିଲାଙ୍ଗୀର



### କୁଳର ଶ୍ରେଷ୍ଠ ଶିକ୍ଷକ ଉମାକାନ୍ତ ପୁଟେଳେ

୧୯୭୮ ମସିହାରେ ବିଲାଙ୍ଗୀର ଜିଲ୍ଲା ଆଗଲପୁର କୁଳ ରୋଡ଼ ପଞ୍ଚାୟତରେ ଏହି ବିଦ୍ୟାଳୟ ପ୍ରତିଷ୍ଠାଲାଭ କରିବା ସମୟରେ କେହି ହୁଏତ ଚିନ୍ତା କରି ନ ଥିଲେ ଏହା ଦାର୍ଘରବ୍ରତ ଧରି ଚାଲି ପାରିବ ।

କାରଣ ବାଧା ଓ ପ୍ରତିବନ୍ଧକ ଥିଲା ଅଧିକ । ତେବେ ବିଦ୍ୟାଳୟଟି ୫୫ ବର୍ଷ ପରେ ମଧ୍ୟ ଆଜି ଅଞ୍ଚଳରେ ନିରନ୍ତର ଶିକ୍ଷାର ଆଲୋକ ବିକିରଣ କରି ଚାଲିଛି । ଦୃଢ଼ୀୟ ପର୍ଯ୍ୟାୟ ୫-ଟି ଅଧୀନରେ ରୂପାନ୍ତରିକରଣ ହୋଇଥିବା ଏହି ବିଦ୍ୟାଳୟରେ ପ୍ରଥମରୁ ଦଶମ ପର୍ଯ୍ୟନ୍ତ ସମୁଦାୟ ୪୫୧ ଜଣ ଛାତ୍ରଛାତ୍ରୀ ଅଧ୍ୟୟନ କରନ୍ତି । ବିଦ୍ୟାଳୟ ପାଠଗାରରେ ପିଲାଙ୍କ ପଡ଼ିବା ପାଇଁ ୧୦୦୦ରୁ ଅଧିକ ଉପାଦେୟ ପୁସ୍ତକ ରହିଛି । ଏହାବ୍ୟତୀତ ଦୁଇଟି ସ୍କ୍ଵାର୍ଟ ଶ୍ରେଣୀଗୁଡ଼ି ଥିବାବେଳେ କମ୍ପ୍ୟୁଟର



ପ୍ରକୋଷ୍ଠରେ ଅଛି ୫ଟି କମ୍ପ୍ୟୁଟର । ଆଉ ୫ଟି କମ୍ପ୍ୟୁଟର ଯୋଗାଇ ଦେବାକୁ ପ୍ରତିଶ୍ରୁତି ଦେଇଛନ୍ତି ଗୋଷ୍ଠୀ ଉନ୍ନୟନ ଅଧିକାରୀ । ପ୍ରଧାନଶିକ୍ଷକ ମମତା ସେୟାଙ୍କ ଦତ୍ତାବଧାନରେ ବିଦ୍ୟାଳୟର ଛାତ୍ରଛାତ୍ରୀମାନେ ନିଯମିତ ଭାବରେ ବ୍ୟକ୍ତିଗତ ବିଜ୍ଞାନ ପ୍ରଦର୍ଶନ ୧, ସୁରଭି ଭଲ୍ ପ୍ରତିଯୋଗିତାମୂଳକ କାର୍ଯ୍ୟକ୍ରମରେ ଭାଗନେଇ ସଫଳତା ପାଇବା ସହ ବିଦ୍ୟାଳୟକୁ ଗୌରବାନ୍ତି କରିଛନ୍ତି । ବିଦ୍ୟାଳୟର ଶିକ୍ଷକ ଉମାକାନ୍ତ ପୁଟେଳେ କୁଳର ଶ୍ରେଷ୍ଠ ଶିକ୍ଷକ ଭାବରେ ନିକଟ ଅତୀତରେ ଗୋଷ୍ଠୀ ଶିକ୍ଷାଧ୍ୟକାରୀଙ୍କୁ ପୁରସ୍କୃ ତ ହୋଇଛନ୍ତି ।

## ଆଞ୍ଚଳିକ ବାଳିକା ଉତ୍ସ ବିଦ୍ୟାପୀଠ, ଓଡ଼ିଶା, ଅନୁଗ୍ରହ



ନାରୀଶିକ୍ଷାର ପ୍ରଚାର ଓ ପ୍ରସାର ଲକ୍ଷ୍ୟରେ ଅନୁଗ୍ରହ ଜିଲ୍ଲା ପାଲନହତ୍ତା କ୍ଲବ୍ ଖମାର ପଞ୍ଚାୟତରେ ୧୯୯୭ ମସିହାରେ ପ୍ରତିଷ୍ଠାନୀର କରିଥିଲା 'ଆଞ୍ଚଳିକ ବାଳିକା ଉତ୍ସ ବିଦ୍ୟାପୀଠ ।' ଏହାପରେ 'ନ୍ୟୂ ଜିଆଇସ୍‌'ରେ ପରିଣତ ହୋଇଥିବା ଏହି ବିଦ୍ୟାଳୟରେ ବର୍ତ୍ତମାନ ଗ ଜଣ ଶିକ୍ଷକ ଓ ୪ ଜଣ ଅଣଶିକ୍ଷକ କର୍ମଚାରୀ ଥିବାବେଳେ ୨୫୩ ଜଣ ଛାତ୍ରୀ ଅଧ୍ୟନ କରୁଛନ୍ତି । ଗୁରୁତ୍ବପୂର୍ଣ୍ଣ କଥା ହେଉଛି, ଏଠାରେ ମ୍ୟାଟ୍ରିକ ପରୀକ୍ଷାରେ ଶତ ପ୍ରତିଶତ ଫଳାଫଳ ହୋଇ ଆସୁଛି । ବିଦ୍ୟାଳୟରେ 'ମୋ ସ୍କୁଲ ଅଭିଯାନ' ସାହାଯ୍ୟରେ ତଥା ୫-ଟି

### ମ୍ୟାଟ୍ରିକ ପରୀକ୍ଷାରେ ଶତପ୍ରତିଶତ ସଫଳତା


ଜରିଆରେ ବିଦ୍ୟାଳୟ ରୂପାନ୍ତରୀକରଣ ହେବାପରେ ଏହା ସ୍ଥାନୀୟ ଅଞ୍ଚଳରେ ଶିକ୍ଷାର ଏକ ଆଲୋକବର୍ତ୍ତିକା ପାଲିଟିଛି । ଏଠାରେ ଣଟି ସ୍ଥାର୍ଟ ଶ୍ରେଣୀଗୁହ୍ନ ଏବଂ ୪ ଟି କମ୍ପ୍ୟୁଟର ରହିଛି । ବିଦ୍ୟାଳୟର ପାଠାଗାରରେ ସ୍ଥାନ ପାଇଛି ପ୍ରାୟ



୨୫୦୦ ଉପାଦେୟ ପୁସ୍ତକ । ଏଠାରେ ୨୦୦୦ ମସିହାରୁ ପ୍ରଧାନଶିକ୍ଷକ ଦାୟିତ୍ୱରେ ଥିବା ସାବିତ୍ରୀ ରାତଙ୍କ ପ୍ରତ୍ୟେ ତତ୍ତ୍ଵବିଦ୍ୟାରେ ବିଦ୍ୟାଳୟର ଅନେକ ଉନ୍ନତି ହୋଇପାରିଛି । ରାଜ୍ୟପ୍ରତିଷ୍ଠାନୀୟ ଯୋଗ ପ୍ରତିଯୋଗିତାରେ ମଧ୍ୟ ସଫଳତାର ସହ ଭାଗନେଇ ବିଦ୍ୟାଳୟର ଛାତ୍ରୀମାନେ ସଫଳତା ପାଇଛନ୍ତି । ନିକଟ ଅତୀତରେ ଏହି ବିଦ୍ୟାଳୟ ବୁନ୍ଦୁପାତ୍ରୀୟ ବିଜ୍ଞାନ ପ୍ରଦର୍ଶନୀ ମଧ୍ୟ ଏବଂ ସଫଳତାର ସହ ଆୟୋଜନ କରିଛି । ବିଦ୍ୟାଳୟରେ ଥିବା ଛାତ୍ରୀନିବାସରେ ୨୨୦ ଜଣ ଛାତ୍ରୀ ରହି ପରୁଥିବା ବେଳେ ସେମାନଙ୍କୁ ସକାଳେ ଓ ସନ୍ଧାରେ ବିଦ୍ୟାଳୟର ଶିକ୍ଷକ/ଶିକ୍ଷୟିତ୍ରୀମାନେ ଶିକ୍ଷାଦାନ କରିଥା'ନ୍ତି । ହୁଏତ ସେଇଥିପାଇଁ ହଁ ଏହି ବିଦ୍ୟାଳୟର ଫଳାଫଳ ଶତ ପ୍ରତି ଶତ ହୋଇପାରୁଛି ।



## ଜଡ଼ିବିଲ ଉକ୍ତ ବିଦ୍ୟାଳୟ, ଠାକୁରମୁଣ୍ଡା, ମୟୂରଭାଣୀ



ବିଦ୍ୟାଳୟ ପ୍ରତିଷ୍ଠା ହେବାର ଆଜିକୁ ୩୦ ବର୍ଷରୁ ଅଧିକ ସମୟ ବିତିଲାଗିଥିବା ଏକ ବ୍ୟକ୍ତି ଗ୍ରାଙ୍କ ବିଦ୍ୟାଳୟ ଭାବରେ ଆରମ୍ଭ ହୋଇଥିବା ବିଦ୍ୟାଳୟଟି ଆଜି ରାଜ୍ୟ ସରକାରଙ୍କ 'ନ୍ୟୁଆଡ୍ରେଟ' ବିଦ୍ୟାଳୟ ଭାବରେ ମଧ୍ୟ ସ୍ଥାନକୁ ପାଇ ସାରିଲାଗି । ୪-ଟି ଅନ୍ତର୍ଗତ ତତ୍ତ୍ଵ ପର୍ଯ୍ୟାୟରେ ଏହାର ରୂପାନ୍ତରାକରଣ ହୋଇଥିବା ବେଳେ ଅନ୍ତର୍ମାନ ଦଶମ ପର୍ଯ୍ୟନ୍ତ ୧୯୪ ଜଣ ବିଦ୍ୟାର୍ଥୀ ଅଧ୍ୟୟନ କରନ୍ତି । ବିଦ୍ୟାଳୟରେ ଅଛି ୨ ଟି ସ୍କ୍ଵାର୍ଟ୍



ହୋଇଛନ୍ତି ୩ ଜଣ । ବ୍ୟକ୍ତ ସ୍ତରରେ ବିଦ୍ୟାଳୟକୁ ୨୦୧୮ ଓ ୨୦୨୦ ପାଇଁ ଦୁଇ ଦୁଇଅର ମିଳିଛି ଶ୍ରେଷ୍ଠ ବିଦ୍ୟାଳୟ ପୁରସ୍କାର । ୨୦୨୧ରେ ଏହି ବିଦ୍ୟାଳୟର ପ୍ରକଳ୍ପ ରାଜ୍ୟପ୍ରତରୀୟ ବିଜ୍ଞାନ ମେଲାରେ ସ୍ଥାନ ପାଇଥିଲା । ୨୦୨୨ରେ 'ଓଷ୍ଠା ଗାଲେଣ୍ଟ ସର୍କ' ପରାକ୍ରାନ୍ତ ରାଜ୍ୟର ଶ୍ରେଷ୍ଠ ୧୦୦ ଜଣଙ୍କ ମଧ୍ୟରେ ଏହି ବିଦ୍ୟାଳୟର ୩ ଜଣ ସ୍ଥାନ ପାଇଥିଲେ । ଏହି ବିଦ୍ୟାଳୟର ଦିବ୍ୟାଙ୍କ

ଛାତ୍ରୀ ତପସ୍ଵିନୀ ଲୋହାର ୨୦୨୩ ଶିକ୍ଷାବର୍ଷ ପାଇଁ ମୟୂରଭାଣୀ ଜିଲ୍ଲାର ଦିବ୍ୟାଙ୍କ ପରାକ୍ରାନ୍ତିମାନଙ୍କ ମଧ୍ୟରେ ପ୍ରଥମ ସ୍ଥାନ ହାସଳ କରିଛନ୍ତି । ଦଶମ ଶ୍ରେଣୀର ଦୁଇଜଣ ଛାତ୍ର ବ୍ୟକ୍ତ ଶ୍ରେଷ୍ଠ ଦଶଜଣ ଛାତ୍ରଛାତ୍ରୀଙ୍କ ମଧ୍ୟରେ ସ୍ଥାନ ପାଇଛନ୍ତି । ଜିଲ୍ଲା ଶିକ୍ଷାଧୂକାରୀଙ୍କ ନିର୍ଦ୍ଦେଶରେ ୧୧୩ ଜଣ ଛାତ୍ର ଏଠାକାର ସ୍ଥାନକୁ ପ୍ରାପ୍ତ ହୋଇବାରେ ରହି ଅଧ୍ୟୟନ କରନ୍ତି । ସେମାନଙ୍କୁ ବିଦ୍ୟାଳୟର ଶିକ୍ଷକମାନେ ସ୍କୁଲ ସମୟ ବ୍ୟତୀତ ଅନ୍ୟ ସମୟରେ ମଧ୍ୟ ଶିକ୍ଷାବାନ କରିଥାଏଇଛନ୍ତି । ପ୍ରଧାନଶିକ୍ଷକ ଦିଲ୍ଲିପ କୁମାର ମହାନ୍ତଙ୍କ ନେତୃତ୍ୱରେ ବିଦ୍ୟାଳୟଟି ଶିକ୍ଷାକ୍ଷେତ୍ରରେ ସ୍ଥାନୀୟ ଅଞ୍ଚଳରେ ନିଜର ସ୍ଥତତ୍ତ୍ଵ ପରିଚୟ ସୃଷ୍ଟି କରିପାରିଛି ।



ଶ୍ରେଣୀଗୁହ । ବିଦ୍ୟାଳୟ ପାଠାଗାରରେ ଅଛି ପ୍ରାୟ ୮ ଶହ ଉପାଦେୟ ପୁସ୍ତକ । ଠାକୁରମୁଣ୍ଡା ବ୍ୟକ୍ତ ନେତୃତ୍ୱରେ ବିଦ୍ୟାଳୟର ୧୦୦ ଜଣ ଛାତ୍ରଛାତ୍ରୀଙ୍କ ମୁଖ୍ୟମନ୍ତ୍ରୀ ଶିକ୍ଷା ପୁରସ୍କାର ପାଇଁ ମନୋନାତ ହୋଇଥିବା ବେଳେ କେବଳ ଏହିଠାରୁ ଅଛନ୍ତି ୩୩ ଜଣ । ପୁଣି ଜିଲ୍ଲାପ୍ରତରୀଙ୍କ ମନୋନାତ

## କାଳିଆବୁଦା ବିଦ୍ୟା ନିକେତନ, ହଳଦିଆପଡ଼ା, ଜଗତସିଂହପୁର



ଜଗତସିଂହପୁର ଜିଲ୍ଲା ବିରିତି କ୍ଲାବର ବଢ଼ିମାରା ପଞ୍ଚାୟତ ଅନ୍ତର୍ଗତ ହଳଦିଆପଡ଼ା ଗ୍ରାଁ । ଏହିଠାରେ ସନ ୧୯୯୩ ମସିହାରେ ଶିକ୍ଷାର ପ୍ରଚାର, ପ୍ରସାର ଲକ୍ଷ୍ୟରେ ପ୍ରତିଷ୍ଠିତ ହୋଇଥିଲା ‘କାଳିଆବୁଦା ବିଦ୍ୟାନିକେତନ’ ନାମରେ ଏକ ଉଚ୍ଚ ବିଦ୍ୟାଳୟ । ବିଦ୍ୟାଳୟରେ ଅଷ୍ଟମମାତ୍ର ଦଶମ ପର୍ଯ୍ୟନ୍ତ ଶ୍ରେଣୀ ଥିବାବେଳେ ୨୨୨ ଜଣ ଛାତ୍ରଛାତ୍ରୀ ଅଧ୍ୟନ କରୁଛନ୍ତି । ବିଦ୍ୟାଳୟରେ ୭ ଜଣ ଶିକ୍ଷକ ଏବଂ ୪ ଜଣ ଅଣଶିକ୍ଷକ ରହିଛନ୍ତି । ‘ମୋ ସ୍କୁଲ ଅଭିଯାନ’ ଏହି ବିଦ୍ୟାଳୟର ବହୁ ଉନ୍ନତି ସାଧୁତ କରିପାରିଛି । ୫-୮ ବୃତ୍ତିମାତ୍ରରେ ପର୍ଯ୍ୟାୟ ରୂପାନ୍ତରାକରଣରେ ବିଦ୍ୟାଳୟର ନବକଳେବର ହୋଇଥାରିଛି । ବିଦ୍ୟାଳୟର ଦୁଇଟି ସ୍କାର୍ଟ



ଶ୍ରେଣୀଗୁଡ଼ ଥିବାବେଳେ କମ୍ପ୍ୟୁଟର ପ୍ରକୋଷ୍ଟରେ ପିଲାଙ୍କ ପାଇଁ ରହିଛି ୧୦ ଟି କମ୍ପ୍ୟୁଟର । ବିଦ୍ୟାଳୟ ପାଠାଗାରରେ ନା ହଜାର ମୂଲ୍ୟବାନ ପୁସ୍ତକ ଛାତ୍ରଛାତ୍ରୀଙ୍କ ପାଇଁ ଉଦ୍ଦିଷ୍ଟ ଅଛି । ଏଥୁସହ ମଧ୍ୟ ବିଦ୍ୟାଳୟରେ ରହିଛି ଇ-ପାଠାଗାର । ବିଗତ ନା ବର୍ଷ ଧରି ବିଦ୍ୟାଳୟର ମ୍ୟାଟ୍ରିକ୍ ଫଳ ଶତ ପ୍ରତିଶତ ହେଉଥିବା ବେଳେ ଏ-୧ ଗ୍ରେଡ଼ରେ



ମଧ୍ୟ ପିଲାମାନେ ଉଭୟରେ ହେଉଛନ୍ତି । ପାଠ ଶାୟ୍ର ଧରି ପାରୁ ନ ଥିବା ପିଲାଙ୍କ ପାଇଁ ବିଦ୍ୟାଳୟରେ ଛୁଟିପରେ ଅପରାହ୍ନ ୪ଟାରୁ ୫ଟା ପର୍ଯ୍ୟନ୍ତ ଶିକ୍ଷାଦାନ କରାଯାଉଛି । ଖାଲି ସେତିକି ନୁହେଁ, ସକାଳ ୨.୩୦ରୁ ୮.୩୦ ମିନିଟ ପର୍ଯ୍ୟନ୍ତ ଦଶମ ଶ୍ରେଣୀ ପିଲାଙ୍କୁ ସ୍ଵତନ୍ତ୍ର ଭାବରେ କୋଟି୦ ଦିଆଯାଉଛି । ଏହି ବିଦ୍ୟାଳୟରୁ ପ୍ରାୟ ପତିବର୍ଷ ଜାତୀୟ ମେଧାବୃତ୍ତି ପରାକ୍ଷା ଓ ଜାତୀୟ ଗ୍ରାମାଞ୍ଚଳ ମେଧାବୃତ୍ତି ପରାକ୍ଷାରେ କେହି ନା କେହି ଛାତ୍ରଛାତ୍ରୀ ସଂଲଭର ସହ ଉଭୟରେ ହୋଇ ଆସୁଛନ୍ତି । ଗୁରୁତ୍ବପୂର୍ଣ୍ଣ କଥା ହେଉଛି, ଏହି ଗ୍ରାମାଞ୍ଚଳ ଉଚ୍ଚ ବିଦ୍ୟାଳୟଟି ପ୍ରଧାନଶିକ୍ଷକ ଦାୟିତ୍ୱରେ ଥିବା ଶ୍ରୀ ବେଶୁଧର ଜେନାଙ୍କ ତତ୍ତ୍ଵବଧାନରେ ମଧ୍ୟାହ୍ନ ଭୋଜନ ସୁପରିଚାଳନା ଓ ଶ୍ରୀଜିତ ବିତରଣ ପାଇଁ ସନ ୨୦୧୪ ମସିହାରେ ଜିଲ୍ଲାପ୍ରତରେ ପୁରସ୍କାର ହୋଇଥିଲା ।



## ଜନବାର ସରକାରୀ ଉଚ୍ଚ ବିଦ୍ୟାଳୟ, ବରଗଡ଼



### ପ୍ରାଥମିକରୁ ଉଚ୍ଚ ବିଦ୍ୟାଳୟ, ୮୨ ବର୍ଷର ଲମ୍ବା ଯାତ୍ରା

ପ୍ରଥମେ ୧୯୭୭ ମସିହାରେ ପ୍ରାଥମିକ ବିଦ୍ୟାଳୟ ଭାବରେ ପ୍ରତିଷ୍ଠା ଲାଭ କରିଥିଲା ଏହି ବିଦ୍ୟାଳୟ । ବରଗଡ଼ ଜିଲ୍ଲା ବରପାଲି ବ୍ଲେକ୍ ରେ ପ୍ରତିଷ୍ଠିତ ଏହି ବିଦ୍ୟାଳୟ ପରେ ୧୯୪୯ରେ ମଧ୍ୟାବଳୀ ବିଦ୍ୟାଳୟ ୩ ଓ ୨୦୦୮ ମସିହାରେ ସମ୍ପୂର୍ଣ୍ଣ ଉଚ୍ଚ ବିଦ୍ୟାଳୟରେ ପରିଣତ ହୋଇଥିଲା । ପ୍ରଥମ ପର୍ଯ୍ୟାୟ ୫-ଟି ରୂପାନ୍ତରୀକରଣ ସମୟରେ

ହିଁ ନୂଆ ରୂପରେ ସଙ୍ଗେ ହୋଇ ସାରିଥିବା ଏହି ବିଦ୍ୟାଳୟରେ ୩୭୯ ଜଣ ଛାତ୍ରଛାତ୍ରୀ ଅଧ୍ୟନ କରୁଛନ୍ତି । ଏଥରେ 'ମୋ ସ୍କୁଲ ଅଭିଯାନ' ର ଅବଦାନ ମଧ୍ୟ ଅନସ୍ଵାକାର୍ଯ୍ୟ । ବିଦ୍ୟାଳୟରେ ସମୁଦାୟ ୫ଟି ଶ୍ରେଣୀଗୁହ୍ବ ଏବଂ ଦୁଇଟି ସଭାଗୁହ୍ବ ରହିଛି । ଏଥୁସହ ୨ ଟି ସ୍କ୍ଵାର୍ଟ ଶ୍ରେଣୀଗୁହ୍ବ



ଥିବାବେଳେ କମ୍ପ୍ୟୁଟର ପ୍ରକୋଷ୍ଠରେ ରହିଛି ୭୮ କମ୍ପ୍ୟୁଟର । ବିଦ୍ୟାଳୟ ପାଠୀଗାରରେ ୧୮ ଶହରୁ ଅଧୁକ ପୁସ୍ତକ ପିଲାଙ୍କ ଅଧ୍ୟନ ପାଇଁ ଉପଲବ୍ଧ ରହିଛି । ବାଳକ ଓ ବାଳିକାମାନଙ୍କ ପାଇଁ ଭିନ୍ନ ଭିନ୍ନ ଶୌଚାଳୟ ଓ ପ୍ରସାଦନ କଷ ରହିଛି । ପ୍ରଧାନଶିକ୍ଷକ ସାନ୍ଦ କୁମାର ଭୋଇଙ୍କ ତତ୍ତ୍ଵବଧାନରେ ବିଦ୍ୟାଳୟର ଛାତ୍ରଛାତ୍ରୀମାନେ ବିଭିନ୍ନ ବ୍ଲେକ୍, ଜିଲ୍ଲା ଓ ରାଜ୍ୟପ୍ରତ୍ୟେ ପ୍ରତିଯୋଗିତାରେ ଭାଗନେଇ ସଫଳତା ହାସଲ କରିବାରେ ସକ୍ଷମ ହୋଇ ପାରିଛନ୍ତି । ୨୦୨୩ ମସିହାରେ ଏହି ବିଦ୍ୟାଳୟର ଛାତ୍ରଛାତ୍ରୀମାନେ ରାଜ୍ୟପ୍ରତ୍ୟେ 'ସୁରଭି' ପ୍ରତିଯୋଗିତାରେ ଭାଗନେବାକୁ ମନୋନୀତ ହୋଇ ପାରିଥିଲେ ।

## ନିମପୁର ଶାସନ ନୋଡ଼ାଳ ଉଚ୍ଚ ବିଦ୍ୟାଳୟ, ପଞ୍ଜାମୁଣ୍ଡାଇ, କେନ୍ଦ୍ରାପଢ଼ା



### ଶୁଣାମୁକ ଶିକ୍ଷାଦାନ ଉପରେ ଶୁରୁତ୍ବାରୋପ

ବଦଳିଛି ବିଦ୍ୟାଳୟର ରୂପରେଖା । ସ୍କ୍ଵାରଁ ହୋଇଛି ବିଦ୍ୟାଳୟ, ବିଦ୍ୟାର୍ଥୀ ବି ସ୍କ୍ଵାରଁ, ତା' ସାଙ୍ଗକୁ ଶ୍ରେଣୀଗୁହ ବି ପାଲିଛି ସ୍କ୍ଵାରଁ । ରାଜ୍ୟ ସରକାରଙ୍କ ୫-ଟି ଉଚ୍ଚ ବିଦ୍ୟାଳୟ ରୂପାନ୍ତରାକଣ କାର୍ଯ୍ୟକ୍ରମ ମାଧ୍ୟମରେ ପ୍ରଥମ ପର୍ୟାୟରେ ହିଁ କେନ୍ଦ୍ରାପଢ଼ା ଜିଲ୍ଲା ପଞ୍ଜାମୁଣ୍ଡାଇ ବିଳକ୍ ନିମପୁର ପଞ୍ଜାମୁଣ୍ଡାଇ ଆନ୍ଦରେ ନିମପୁର ଶାସନ ନୋଡ଼ାଳ ଉଚ୍ଚ ବିଦ୍ୟାଳୟର ହୋଇଛି 'ନବ କଲେବର ।' ବିଦ୍ୟାଳୟରେ ଶୁଣାମୁକ ଶିକ୍ଷାଦାନ ଉପରେ ଶୁରୁତ୍ବ ଦିଆଯାଉଛି ।

୧୯୯୯ ମସିହାରେ ପ୍ରତିଷ୍ଠା ଲାଭ କରିଥିବା ଏହି ବିଦ୍ୟାଳୟରେ ୫୭୮ ଛାତ୍ରଛାତ୍ରୀ ଅଧ୍ୟନ କରୁଥିବା ବେଳେ ଦୁଇଟି ସ୍କ୍ଵାରଁ ଶ୍ରେଣୀଗୁହ ଏବଂ

୧୭ଟି କମ୍ପ୍ୟୁଟର ମଧ୍ୟ ରହିଛି ।  
ଶୁରୁତ୍ବପୂର୍ବ କଥା ହେଉଛି, ପାଠ୍ୟପୁସ୍ତକ ସହିତ



ବିଦ୍ୟାଳୟ ପାଠାଗାରରେ ଥିବା ୧୫୦୦ରୁ ଅଧିକ ପୁସ୍ତକ ଅଧ୍ୟନ କରି ଛାତ୍ରଛାତ୍ରୀମାନେ 'ମୁଖ୍ୟମନ୍ତ୍ରୀ ଲିଟରେଶିପ୍ ପୁରସ୍କାର' ଏବଂ 'ମୁଖ୍ୟମନ୍ତ୍ରୀ ଏକାଡେମିକ୍ ପୁରସ୍କାର' ପାଇବାକୁ ମଧ୍ୟ ଯୋଗ୍ୟ ବିବେଚିତ ହେଉଛନ୍ତି । ୨୦୨୦ରୁ ଏଠାରେ ପ୍ରଥାନ ଶିକ୍ଷକ ଥିବା ଭଗବତୀ ଦାଶଙ୍କ ପ୍ରତ୍ୟେକ ତତ୍ତ୍ଵବିଧାନରେ ବିଦ୍ୟାଳୟଟି ସ୍ଥାନୀୟ ଅଞ୍ଚଳରେ ଶିକ୍ଷାର ଆଲୋକ ବର୍ତ୍ତକା ସାଜି ପାରିଛି ।

ପଞ୍ଚାୟତ ଉକ୍ତ ବିଦ୍ୟାଳୟ, ଦଲପଡ଼ା, କନ୍ଧମାଳ



କଷମାଳ ଜିଲ୍ଲା ଖଜୁରାପଡ଼ା ବୁକ୍ ଦଳପଡ଼ା  
ପଞ୍ଚାୟତ ଅନ୍ତର୍ଗତ ଦଳପଡ଼ାଠାରେ ଅବସ୍ଥିତ  
'ପଞ୍ଚାୟତ ଉଇ ବିଦ୍ୟାଳୟ, ଦଳପଡ଼ା।'  
୧୯୯୯ ମସିହାରେ ପ୍ରତିଷ୍ଠା ଲାଭ କରିଥିବା ଏହି  
ବିଦ୍ୟାଳୟରେ ତୃତୀୟ ପର୍ୟାୟରେ ୫-ଟି  
ଅଧୀନରେ ରୂପାନ୍ତରାକରଣ ହୋଇଥାରିଛି । 'ମୋ  
ସ୍କୁଲ ଅଭିଯାନ' ପାଖରେ ଶ୍ରେଣୀଗୁହ୍ନ ମରାମତି  
ନିମନ୍ତେ ସାହାଯ୍ୟ ଆବେଦନ କରାଯିବା ପରେ  
ଏଥପାଇଁ ପ୍ରକ୍ରିୟା ମଧ୍ୟ ଆରୟ ହୋଇଛି । ଶୁବଶାଘ୍ର  
ବିଦ୍ୟାଳୟକୁ ଶ୍ରେଣୀଗୁହ୍ନ ମରାମତି ନିମନ୍ତେ ନ  
ଲକ୍ଷ ଟଙ୍କା ସହାୟତା ପଦାନ କରାଯିବ ।



ବିଦ୍ୟାଳୟରେ ୪୧ ଜଣ ଛାତ୍ରଛାତ୍ରୀଙ୍କ ପାଇଁ ୨ଟି  
ସ୍କ୍ଵାର୍ଟ ଶ୍ରେଣୀଗୁଡ଼, ୧୦ ଟି କଲ୍ୟାନ୍‌ଟର ଥିବା ବେଳେ  
ପାଠୀଗାରର ରହିଛି ୨ ହଜାରର ଅଧିକ ବନ୍ଦି ।

ଶ୍ରୀଶ୍ରୀଗୁହ୍ନ ମରାମତି  
ପାଇଁ ସାହାଯ୍ୟ କରିବ  
‘ମୋ ସ୍ଵଲ୍ପ ଅଭିଯାନ’

ଗତ ଶିକ୍ଷାବର୍ଷରେ ଏହି ବିଦ୍ୟାଳୟର ଜଣେ ଛାତ୍ର  
ମ୍ୟାଟ୍ରିକୁ ପରାକ୍ଷାରେ ବୁକ୍କଷ୍ଟରରେ ସର୍ବୋତ୍ତମା ନମ୍ବର  
ରଖିଥିଲେ । ବିଦ୍ୟାଳୟର ୭ ଜଣ ଛାତ୍ରଙ୍କୁ ମିଳିଛି  
ମୁଖ୍ୟମନ୍ତ୍ରୀ ଶିକ୍ଷା ପୁରସ୍କାର । ନିକଟମ୍ଭୁ ଅନ୍ୟାନ୍ୟ  
ବିଦ୍ୟାଳୟ ତୁଳନାରେ ଏହି ବିଦ୍ୟାଳୟର  
ପରାକ୍ଷାପଳକ ଭଲ ହେଉଥିବା ବେଳେ ଗତ ପ୍ରାୟ  
ତିନିବର୍ଷ ଧରି ଏହି ବିଦ୍ୟାଳୟରେ ପରାକ୍ଷାପଳକ ଶତ  
ପ୍ରତିଶତ ହେଉଥିବା କହିଛନ୍ତି ୧ ୯ ୧୯ ମସିହାରୁ  
ପ୍ରଧାନଶିକ୍ଷକ ଦାୟିତ୍ୱରେ ଥିବା ପୂର୍ଣ୍ଣଚନ୍ଦ୍ର ବାରିକ ।



## ରାଧାରମଣ ଉଚ୍ଚ ବିଦ୍ୟାଳୟ, ଅନ୍ତର୍ଦ୍ଵା, ସୁରଖ୍ୟପୁର



ଜିଲ୍ଲା ବିଭାଜନର ପ୍ରାୟ ଦୂରବର୍ଷ ପୂର୍ବର କଥା । ୧୯୯୯ ମସିହାରେ ସୁରଖ୍ୟପୁର ଜିଲ୍ଲା ବିନିକା ବ୍ଲୌକ୍ ଭଣ୍ଡାର ପଞ୍ଚାୟତ ଅନ୍ତର୍ଗତ ଅନ୍ତର୍ଦ୍ଵା ଗ୍ରାମରେ ପ୍ରତିଷ୍ଠା ହେଲା 'ରାଧାରମଣ ଉଚ୍ଚ ବିଦ୍ୟାଳୟ' ନାମରେ ଏକ ବିଦ୍ୟାଳୟ । ସ୍ଥାନୀୟ ଗ୍ରାମାଞ୍ଚଳରେ ଶିକ୍ଷାର ଉନ୍ନତି ନିମନ୍ତେ ଖୋଲିଥିବା ଏହି

**ଖୋ ଖୋ  
ପ୍ରତିଯୋଗିତାରେ ଅଗ୍ରଣୀ**



ବିଦ୍ୟାଳୟରେ ବର୍ତ୍ତମାନ ୩୧ ଜଣ ଛାତ୍ରଛାତ୍ରୀ ଅଧ୍ୟୟନ କରୁଛନ୍ତି । 'ମୋ ସ୍କୁଲ ଅଭିଯାନ' ଏହି ବିଦ୍ୟାଳୟର ଆଭ୍ୟନ୍ତରୀଣ ଉନ୍ନତିରେ ଯଥେଷ୍ଟ ସାହାଯ୍ୟ କରିଥିବା କହନ୍ତି ୨୦୦୭ ମସିହାରୁ ଏଠାରେ ପ୍ରଧାନଶିକ୍ଷକ ରହିଥିବା ଅକ୍ଷୟ କୁମାର

ତଣ୍ଡକାର । ୪-ଟି ରୂପାନ୍ତରୀକରଣର ତଡ଼ିଆ ପର୍ଯ୍ୟାୟରେ ଏହା ରୂପାନ୍ତରିତ ହୋଇଥିବା ବେଳେ ବିଦ୍ୟାଳୟରେ ରହିଛି ୨ ଟି ସ୍ଲାର୍ଟ ଶ୍ରେଣୀଗୁହ ଏବଂ ଗୋଟିଏ କମ୍ପ୍ୟୁଟର । ଖୁବଶାସ୍ତ ବିଦ୍ୟାଳୟକୁ ଆଉ କିଛି କମ୍ପ୍ୟୁଟର ଯୋଗାଇ ଦିଆଯିବା । ଗତ ତାରି

ପାଞ୍ଚ ବର୍ଷ ଧରି ଏଠାରେ ମ୍ୟାଟ୍ରିକ ପରୀକ୍ଷାରେ ସମସ୍ତ ପିଲା ଉତ୍ତର୍ଣ୍ଣ ହେଉଥିବା ବେଳେ ୪ ଜଣ ଶିକ୍ଷକ ସେମାନଙ୍କୁ ଶିକ୍ଷାଦାନ କରୁଛନ୍ତି । ଖୋ ଖୋ ପ୍ରତିଯୋଗିତାରେ ଏହି ଗ୍ରାମାଞ୍ଚଳ ବିଦ୍ୟାଳୟ ଛାତ୍ରୀମାନେ ଜିଲ୍ଲାପ୍ରତିକାରରେ ନିଜ ପ୍ରତିଭାର ପରିଚୟ ଦେଇ ସାରିଛନ୍ତି । ବିଦ୍ୟାଳୟପ୍ରତିକାର ଖୋ ଖୋ ପ୍ରତିଯୋଗିତାର ଫାଇନାଲ ପର୍ଯ୍ୟନ୍ତ ଏହି ବିଦ୍ୟାଳୟର ଛାତ୍ରୀମାନେ ପହଞ୍ଚି ପାରିଥିଲେ । ଏଥସହ ଏହି ବିଦ୍ୟାଳୟ ପିଲାମାନେ ରାଜ୍ୟପ୍ରତିକାର ବିଜ୍ଞାନ ପ୍ରଦର୍ଶନକୁ ତିନିଥିର ଯିବାରେ ସନ୍ତୋଷମଧ୍ୟ ହୋଇଛନ୍ତି ।

## ଶିବାନୟ ନୋଡ଼ାଳ ଉଚ୍ଚ ବିଦ୍ୟାଳୟ, ବମକେଇ, ଗଞ୍ଜାମ



ଗଞ୍ଜାମ ଜିଲ୍ଲା ଦିଗପହଣ୍ଡି ବ୍ଲୌକ୍ ବମକେଇ ପଞ୍ଚାୟତରେ ୧୯୭୪ ମସିହାରେ ପ୍ରତିଷ୍ଠିତ ହୋଇଥିଲା ଶିବାନୟ ନୋଡ଼ାଳ ଉଚ୍ଚ ବିଦ୍ୟାଳୟ । ଅବଶ୍ୟ ସେତେବେଳେ ପ୍ରାଥମିକ ବିଦ୍ୟାଳୟ ଭାବରେ ଆମ୍ବପ୍ରକାଶ କରିଥିବା ଏହି ବିଦ୍ୟାଳୟଟି ପରବର୍ତ୍ତୀ ପର୍ଯ୍ୟାୟରେ ଉଚ୍ଚ ବିଦ୍ୟାଳୟରେ ପରିଣତ ହୋଇଥିଲା । ଏହି ବିଦ୍ୟାଳୟରେ ପ୍ରଥମରୁ ଦଶମ ଶ୍ରେଣୀ ପର୍ଯ୍ୟନ୍ତ ୨୫୯ ଜଣ ଛାତ୍ରଛାତ୍ରୀ ଅଧ୍ୟନ କରୁଛନ୍ତି । ଜାତିମଧ୍ୟରେ ୪-ଟିର ଦ୍ୱିତୀୟ ପର୍ଯ୍ୟାୟ ରୂପାନ୍ତରାଳରଣ ସମୟରେ ବିଦ୍ୟାଳୟଟିର କାମା ପରି ବର୍ତ୍ତନ ହୋଇସାରି ଛି । ବିଦ୍ୟାଳୟର ରହିଛି ୪ ହଜାରରୁ ଅଧୁକ ପୁସ୍ତକ ସମୂଳିତ ଏକ ପାଠାଗାର, ଯେଉଁ୦୧ରେ ପାଠ୍ୟପୁସ୍ତକ ସମେତ ବହୁ ଉପାଦେୟ ପୁସ୍ତକ ମଧ୍ୟ ଉପଲବ୍ଧ



**ଛରି ହଜାରରୁ ଅଧୁକ  
ପୁସ୍ତକ ସମୂଳିତ ପାଠାଗାର**



ରହିଛି । ଏହାକୁ ଅଧ୍ୟନ କରି ମ୍ୟାଟ୍ରିକ୍ ପରାକ୍ଷାରେ ଉଭୀଶ୍ରୀ ହେବାବେଳକୁ ଛାତ୍ରଛାତ୍ରୀମାନେ ବେଶ, ଧୀମାନ, ହୋଇ ସାରିଆ'ଛି । ପ୍ରାଥମିକ ଅରୁଣ ଚନ୍ଦ୍ର ମହାପାତ୍ରଙ୍କ ପ୍ରତ୍ୟକ୍ଷ ତର୍ବାବଧାନରେ ବିଦ୍ୟାଳୟର ଛାତ୍ର-ଛାତ୍ରୀମାନେ ପାଠାଗାର ସାଙ୍ଗେ ପାଠ୍ୟପୁସ୍ତକ ଅତିରିକ୍ତ ବିଭିନ୍ନ ପ୍ରତିଯୋଗିତାରେ ଅଂଶଗ୍ରହଣ ପୂର୍ବକ କୃତିତ୍ତ ଅର୍ଜନ କରିବାରେ ସମ୍ମାନ ହୋଇଥା'ଛି ।





## ମୋ ସ୍କୁଲ ଖବର

# 'ମୋ ସ୍କୁଲ'ର ୪୪ତମ କାର୍ଯ୍ୟନିର୍ବାହୀ ପରିଷଦ ବୈଠକ

ନାହିଁ ଜାନୁଆରୀ ୨୦୨୪ରେ ରାଜ୍ୟଶ୍ରମୀଯ 'ମୁଖ୍ୟମନ୍ତ୍ରୀ ଶିକ୍ଷା ପୁରସ୍କାର' ପ୍ରଦାନ କାର୍ଯ୍ୟକ୍ରମ ଅନୁଷ୍ଠାତ ହେବାକୁ ନିର୍ଦ୍ଦିତ ହୋଇଥିବା ବେଳେ ଗୁରୁ ୧୫ ଫେବୃଆରୀ ପର୍ଯ୍ୟନ୍ତ ଜିଲ୍ଲାଶ୍ରମୀଯ ପୁରସ୍କାର ପ୍ରଦାନ କରାଯିବାକୁ ସ୍ଥିରକୃତ ହୋଇଛି । ଗତ ୩୦ ଡିସେମ୍ବର ୨୦୨୩ରେ ଅନୁଷ୍ଠାତ 'ମୋ ସ୍କୁଲ ଅଭିଯାନ'ର ୪୪ତମ କାର୍ଯ୍ୟନିର୍ବାହୀ ପରିଷଦ ବୈଠକରେ ଏ ସମ୍ପର୍କରେ ନିଷ୍ଠାତ ନିଆୟାଇଥିଲା । ଏହି ଜିଲ୍ଲାଶ୍ରମୀଯ କାର୍ଯ୍ୟକ୍ରମ ନିମନ୍ତେ ସମସ୍ତ ଜିଲ୍ଲା ଏକ ନିର୍ଦ୍ଦିଷ୍ଟ ତାରିଖ ସ୍ଥିର କରିବେ ।

ଏଥିଥିରେ ଜେଏସତବ୍ୟ ପାଇଁ ଶେଷନ ପକ୍ଷରୁ ରାଜ୍ୟର ପ୍ରାଥମିକ ବିଦ୍ୟାଳୟଗୁଡ଼ିକୁ ବିକଶିତ କରିବା ଲକ୍ଷ୍ୟରେ ପ୍ରଥମ ପର୍ଯ୍ୟାୟରେ ୪୦୦ଟି ବିଦ୍ୟାଳୟକୁ ସାମିଲ କରିବାକୁ ବୈଠକ ଅନୁମୋଦନ ଦେଇଛି । 'ମୋ ସ୍କୁଲ ଅଭିଯାନ' ଅନ୍ତର୍ଗତ ଉଚ୍ଚ ପ୍ରାଥମିକ ବିଦ୍ୟାଳୟର ଦିବ୍ୟାଙ୍କ ଛାତ୍ରଛାତ୍ରୀମାନଙ୍କୁ ବୁଝି ପ୍ରଦାନ ପାଇଁ ମଧ୍ୟ ବୈଠକ ଅନୁମୋଦନ କରିଥିଲା । 'ମୋ ସ୍କୁଲ ଅଭିଯାନ' ସହ ୩୦ ଡିସେମ୍ବର ୨୦୨୩ ସୁନ୍ଦାରୀ ଲକ୍ଷ ୨୩ ହଜାର ୧୮୭ ଜଣ ପୁରାତନ ଛାତ୍ରଛାତ୍ରୀ ଯୋଗ ଦେଇଥିବା ବୈଠକରେ ସୂଚନା ଦିଆଯାଇଥିଲା । ତନ୍ମଧ୍ୟରୁ ୭ ହଜାର ୧୯୪ ଜଣ ପୁରାତନ ଛାତ୍ରଛାତ୍ରୀ ନିଜ ବିଦ୍ୟାଳୟ ସହ ନୂଆକରି ଯୋଡ଼ି ହୋଇଛନ୍ତି ।

୨୦୨୪ ରାଜ୍ୟଶ୍ରମୀଯ ସାଧାରଣତତ୍ତ୍ଵ ବିବସ ପ୍ରୟାଗେତ୍ରରେ ୪-ଟି ଅନ୍ତର୍ଗତ ଉଚ୍ଚ ବିଦ୍ୟାଳୟ ରୂପାନ୍ତରାକରଣକୁ ପ୍ରଦର୍ଶିତ କରିବାକୁ 'ମୋ ସ୍କୁଲ



## 'ମୋ ସ୍କୁଲ ଅଭିଯାନ'ର ୪୪ତମ କାର୍ଯ୍ୟନିର୍ବାହୀ ପରିଷଦ ବୈଠକ

- ମୁଖ୍ୟମନ୍ତ୍ରୀ ଶିକ୍ଷା ପୁରସ୍କାର ରାଜ୍ୟଶ୍ରମୀଯ ପୁରସ୍କାର ବିତରଣ ଉତ୍ସବ - ନାହିଁ ଜାନୁଆରୀ ୨୦୨୩ ଫେବୃଆରୀ
- ଜିଲ୍ଲାଶ୍ରମୀଯ ପୁରସ୍କାର ବିତରଣ ଉତ୍ସବ - ନାହିଁ ଫେବୃଆରୀ
- ଗଣତତ୍ତ୍ଵ ବିବସ ଅବସରରେ ୪-ଟି ଉଚ୍ଚ ବିଦ୍ୟାଳୟ ପ୍ରାଞ୍ଚାପନ ମେଡ଼ ପ୍ରଦର୍ଶନ
- ଜିଲ୍ଲାଶ୍ରମୀଯ ପ୍ରକଳ୍ପ: ୨୮ ଟି ଜିଲ୍ଲାରେ ଅନୁମୋଦିତ ୮୭୧ ପ୍ରକଳ୍ପ
- 'ମୋ ସ୍କୁଲ' ନେଚ୍ଚ୍ରେକ୍: ଅବ୍ୟାବ୍ୟଧି ୨୨୨, ୧୮୭ ପୁରାତନ ଛାତ୍ରଛାତ୍ରୀଙ୍କ ସହ ସଂଯୋଗ




ଓଡ଼ିଶା ମୋ ସ୍କୁଲ ଅଭିଯାନ

କାର୍ଯ୍ୟନିର୍ବାହୀ ପରିଷଦ ବୈଠକ


ମୋ ସ୍କୁଲ ଅଭିଯାନ

ଅଭିଯାନ' ତରଫରୁ ଏକ ପ୍ରାଞ୍ଚାପନ ମେଡ଼ ପ୍ରସ୍ତୁତ କରି ସେଥିରେ ରାଜ୍ୟ ସରକାରଙ୍କ ୪-ଟି ଅନ୍ତର୍ଗତ ଉଚ୍ଚ ବିଦ୍ୟାଳୟ ରୂପାନ୍ତରାକରଣ ସମସ୍ତ ଉଦ୍ୟମ ଓ ସଫଳତା ବର୍ଣ୍ଣନା କରାଯିବାକୁ ସ୍ଥିର କରାଯାଇଥିଲା ।

ଏଥୁଥିରେ ୪୪ତମ କାର୍ଯ୍ୟନିର୍ବାହୀ ପରିଷଦ ବୈଠକରେ ନିଆୟାଇଥିବା ନିଷ୍ଠାତ ଗୁଡ଼ିକର କାର୍ଯ୍ୟାନ୍ତ୍ୟନ ସମ୍ପର୍କରେ ଆଲୋଚନା ହୋଇଥିଲା । ଏହାଛଢା ବିଭିନ୍ନ ଜିଲ୍ଲା ଓ 'ମୋ ସ୍କୁଲ ଅଭିଯାନ' ପରିଚାଳନା ସଂଗଠନ' ଦ୍ୱାରା ଆଗତ ପ୍ରକଳ୍ପ ପ୍ରକାଶ ପ୍ରକାଶବିଗୁଡ଼ିକୁ ଯାଞ୍ଚ ପରେ ଅନୁମୋଦନ କରାଯାଇଥିଲା । ୨୮ ଟି ଜିଲ୍ଲାର ସମୁଦାୟ ୮୭୧ ପ୍ରକଳ୍ପକୁ

ଅନୁମୋଦନ ମିଳିଛି । ପୁରାତନ ଛାତ୍ରଛାତ୍ରୀଙ୍କର ୪ କୋଟି ୪୫ ଲକ୍ଷ ଟଙ୍କାର ଆର୍ଥିକ ସହାୟତା ସହ ରାଜ୍ୟ ସରକାରଙ୍କ ଦୁଇଗୁଣ ଆର୍ଥିକ ଅନୁଦାନ ରାଶିରେ ଅନେକ ସରକାରୀ ଓ ସରକାରୀ ଅନୁଦାନପ୍ରାପ୍ତ ବିଦ୍ୟାଳୟର ସାମଗ୍ରିକ ବିକାଶ କରାଯାଉଛି । ବୌଦ୍ଧ, ନୂଆପଡ଼ା ଓ ଜଗତସିଂହପୁର ଜିଲ୍ଲା କମିଟି ପକ୍ଷରୁ ଚତୁର୍ଥ ପର୍ଯ୍ୟାୟରେ ୧୩ଟି ବିଦ୍ୟାଳୟ ପାଇଁ ଅତିରିକ୍ତ ୧୫ ଲକ୍ଷ ଟଙ୍କା ଲୋଖାଏଁ ପ୍ରଦାନ କରାଯାଇଥିବା ଅନୁଦାନ ସହଯୋଗ ତାଲିକାକୁ ବୈଠକରେ ମଞ୍ଚୁରୀ ମିଳିଥିଲା ।

ବୈଠକରେ କାର୍ଯ୍ୟନିର୍ବାହୀ ପରିଷଦର ଅଧ୍ୟେତ୍ର ବିଦ୍ୟାଳୟ ଓ ଗଣଶିକ୍ଷା ବିଭାଗର ଶାସନ ସଚିବ ଶ୍ରୀମତୀ ଅଶ୍ରୁତୀ ଏସ୍ ଯୋଗଦେଇ ଆଗାମୀ ଦିନରେ ନିଆୟିବାକୁ ଥିବା ବିଭିନ୍ନ କାର୍ଯ୍ୟକ୍ରମ ସମ୍ପର୍କରେ ଆଲୋଚନା କରିଥିଲେ ।



## କମ୍ପ୍ୟୁଟର ହ୍ୟାଣ୍ଡ ହୋଲ୍ଡର ପ୍ରୋଜେକ୍ଟ ପାଇଁ ସହାୟତା

ତାରାଚାନ୍ ଚାରିଟେବଳ ଟ୍ରୁଷ୍ଟ ପକ୍ଷରୁ ପ୍ରଦୀପ ଅଗ୍ରାଂତ ଏବଂ ଗୁଲାବରାୟ କଟକସ୍ଥିତ ଖାନନଗର ଉଚ୍ଚ ବିଦ୍ୟାଳୟ, ରେଭେନ୍ ବାଲିକା ଉଚ୍ଚ ବିଦ୍ୟାଳୟ, କଲିଙ୍ଗ ବିଦ୍ୟାପାଠୀ ଏବଂ ଲକ୍ଷେଶ୍ଵର ଉଚ୍ଚ ବିଦ୍ୟାଳୟରେ 'କମ୍ପ୍ୟୁଟର ହ୍ୟାଣ୍ଡ ହୋଲ୍ଡର ପ୍ରୋଜେକ୍ଟ' ପାଇଁ ୧ ଲକ୍ଷ ଟ୍ରେଣ୍ଟିଂ ହଜାର ୪୦ ଟଙ୍କା ସହାୟତା ରାଶି ପ୍ରଦାନ କରିଥିଲେ । ଏହି ଅର୍ଥରାଶି ସମ୍ପୂର୍ଣ୍ଣ ବିଦ୍ୟାଲୟଗୁଡ଼ିକରେ ଡିଜିଟାଲ ଶିକ୍ଷାର ଉନ୍ନତି ପାଇଁ ଖର୍ଚ୍ଚ ହେବ ବୋଲି ଜଣାପଡ଼ିଛି । 'ମୋ ସ୍କୁଲ ଅଭିଯାନ' ପକ୍ଷରୁ ଏ ବାବଦରେ ପ୍ରଦାନ କରାଯାଇଥିବା ଚେକ୍‌ଟିକୁ ମୋ ସ୍କୁଲ ଅଭିଯାନର ଉପ-ନିର୍ଦ୍ଦେଶକ ସୁସ୍ଥିତା ମାଳି ଗ୍ରହଣ କରିଥିଲେ ।



## ମୁଖ୍ୟମନ୍ତ୍ରୀ ଶିକ୍ଷା ପୁରସ୍କାର ବିଭିନ୍ନ ବର୍ଗରେ ପୁରସ୍କାର ପାଇଁ ୨୯,୫୭୫ ଆବେଦନ

ମୁଖ୍ୟମନ୍ତ୍ରୀ ଶିକ୍ଷା ପୁରସ୍କାର ଅଧୀନରେ ୧୪ଟି ବିଭାଗରେ ପୁରସ୍କାର ପାଇଁ ସାରା ରାଜ୍ୟରୁ ୨୯ ହଜାର ୪୭୫ ଜଣ ଆବେଦନ କରିଥିଲେ । ବିଭିନ୍ନ ସ୍ତରରେ ସେମାନଙ୍କ ଆବେଦନପତ୍ର ଯାଆ କରାଯାଇ ୧୪ଟି ବର୍ଗରେ ବିଭିନ୍ନ ସ୍ତରରେ ପୁରସ୍କାର ପାଇଁ ଶ୍ରେଷ୍ଠ ବ୍ୟକ୍ତିବିଶେଷ ଓ ଅନୁଷ୍ଠାନଗୁଡ଼ିକୁ ଚମ୍ପନ କରାଯାଇଥିଲା ।

ମାଧ୍ୟମିକ ଶିକ୍ଷା ପୁରସ୍କାର ଅଧୀନରେ ମାଧ୍ୟମିକ ବିଦ୍ୟାଲୟ ପୁରସ୍କାର ପାଇଁ ସମୁଦାୟ ୪,୦୨୪ଟି ବିଦ୍ୟାଲୟ ଆବେଦନ କରିଥିଲେ । ପ୍ରଧାନଶିକ୍ଷକ ପୁରସ୍କାର (ମାଧ୍ୟମିକ ବିଦ୍ୟାଲୟ) ପାଇଁ ୪,୩୦୪ ଓ ଶିକ୍ଷକ ପୁରସ୍କାର (ମାଧ୍ୟମିକ ବିଦ୍ୟାଲୟ) ପାଇଁ ୧୪,୨୭୭ ଜଣ ଶିକ୍ଷକ ଆବେଦନ କରିଥିଲେ । ପ୍ରାଥମିକ ବିଦ୍ୟାଲୟ ପୁରସ୍କାର ପାଇଁ ୧୦,୦୨୩ଟି ବିଦ୍ୟାଲୟ ଆବେଦନ କରିଥିବା ବେଳେ ପ୍ରଧାନଶିକ୍ଷକ ପୁରସ୍କାର (ପ୍ରାଥମିକ ବିଦ୍ୟାଲୟ) ପାଇଁ ୮,୪୪୮ ଜଣ, ଶିକ୍ଷକ ପୁରସ୍କାର (ପ୍ରାଥମିକ ବିଦ୍ୟାଲୟ) ପାଇଁ ୩୦, ୯୯୯ ଜଣ ଆବେଦନ କରିଥିଲେ । ପ୍ରାଥମିକ ବିଦ୍ୟାଲୟ ପୁରସ୍କାର ପାଇଁ ୧୦,୦୨୩ଟି ବିଦ୍ୟାଲୟ ଆବେଦନ କରିଥିବା ବେଳେ ପ୍ରଧାନଶିକ୍ଷକ ପୁରସ୍କାର (ପ୍ରାଥମିକ ବିଦ୍ୟାଲୟ) ପାଇଁ ୮,୪୪୮ ଜଣ, ଶିକ୍ଷକ ପୁରସ୍କାର (ପ୍ରାଥମିକ ବିଦ୍ୟାଲୟ) ପାଇଁ ୩୦, ୯୯୯ ଜଣ ଆବେଦନ କରିଥିଲେ । ପୁରାତନ ଛାତ୍ରାତ୍ମକ

କମିଟି ପୁରସ୍କାର ପାଇଁ ବିଭିନ୍ନ ବିଦ୍ୟାଲୟରୁ ସମୁଦାୟ ୩,୪୯୪ଟି ଆବେଦନ କରାଯାଇଥିଲା ।

ଅନ୍ୟପକ୍ଷରେ ଜିଲ୍ଲା ପୁରସ୍କାର ପାଇଁ ୨୩, ବ୍ୟକ୍ତି ପୁରସ୍କାର ପାଇଁ ୧୩୩, ଜିଲ୍ଲା ଶିକ୍ଷା ଅଧିକାରୀ (ଡିଇଓ) ପୁରସ୍କାର ପାଇଁ ୨୪, ବ୍ୟକ୍ତି ଶିକ୍ଷା ଅଧିକାରୀ (ବିଇଓ) ପୁରସ୍କାର ପାଇଁ ୧୦୩, ଜିଲ୍ଲା ଶିକ୍ଷା ଓ ପ୍ରଶିକ୍ଷଣ ପ୍ରତିଷ୍ଠାନ (ଡିଆଇଇଟି) ପୁରସ୍କାର ପାଇଁ ୩୦, ଗ୍ରାମପଞ୍ଚାୟତ ପୁରସ୍କାର ପାଇଁ ୧, ୨୧୭, ଆଞ୍ଚଳିକ ସାଧନ କେନ୍ଦ୍ର ସଂଯୋଜକ (ସିଆରସି) ପୁରସ୍କାର ପାଇଁ ୧, ୩୮୮ଟି ଆବେଦନ ଆସିଥିଲା । ବ୍ୟକ୍ତି, ଜିଲ୍ଲା ଓ ରାଜ୍ୟପାଇଁ କମିଟି ରେ ଏହି ଆବେଦନଗୁଡ଼ିକର ଯାଆ କରାଯାଇ ପୁରସ୍କାର ପାଇଁ ଚମ୍ପନ କରାଯିବାକୁ ସ୍ଥିର ହୋଇଥିଲା । ଏଥିପାଇଁ ମୋ ସ୍କୁଲ ଅଭିଯାନ ରାଜ୍ୟ କାର୍ଯ୍ୟାଲୟରୁ ୨୪ଟି ଜିଲ୍ଲାକୁ ଟିମ୍ ଯାଇଥିଲେ । ସମସ୍ତ ସରକାରୀ, ସରକାରୀ ଅନୁଦାନପ୍ରାପ୍ତ



ବିଦ୍ୟାଲୟଗୁଡ଼ିକର ମେଧାବୀ ଛାତ୍ରାତ୍ମକୁ, ଉଲ୍ଲେଖନୀୟ କାର୍ଯ୍ୟ କରିଥିବା ଶିକ୍ଷକ-ଶିକ୍ଷୟିତ୍ରୀ, ଶିକ୍ଷା ପ୍ରଶାସକ, ଶିକ୍ଷା ବ୍ୟକ୍ତି ସହ ଜିତିତ ଉଲ୍ଲେଖନୀୟ ବ୍ୟକ୍ତିବିଶେଷ ଓ ବିଭିନ୍ନ ଅନୁଷ୍ଠାନକୁ ମୁଖ୍ୟମନ୍ତ୍ରୀ ଶିକ୍ଷା ପୁରସ୍କାରରେ ପୁରସ୍କୃତ କରାଯିବ । ରାଜ୍ୟପ୍ରତରରେ ୧୯, ୪୭୫ ପୁରସ୍କାର ବାବଦରେ ୩୭, ୧୭, ୨୯,୦୦୦ ଟଙ୍କା ପ୍ରଦାନ କରାଯିବାକୁ ସ୍ଥିର କରାଯାଇଥିଲା । ଜିଲ୍ଲାପ୍ରତରେ ୪,୮୮୦ଟି ପୁରସ୍କାର ପାଇଁ ୨୪, ୪୮, ୪୦,୦୦୦ ଟଙ୍କା ପ୍ରଦାନ କରାଯିବାକୁ ସ୍ଥିର କରାଯାଇଥିଲା । ସେହିପରି ବ୍ୟକ୍ତି ପ୍ରତରେ ୩୪, ୮୪୪୮ ଟଙ୍କା ପୁରସ୍କାର ବାବଦକୁ ୪୯, ୧୭, ୪୦,୦୦୦ ଟଙ୍କା, ମହାନଗରନିଗମ ପ୍ରତରେ ୪୦ଟି ଏବଂ ସବତ୍ତିଜନପ୍ରତରେ ୪୮୮ ଟଙ୍କା ପୁରସ୍କାର ପାଇଁ ୧୧,୭୦,୦୦୦ ଟଙ୍କା ପୁରସ୍କାର ରାଜ୍ୟ ବାବଦକୁ ପ୍ରଦାନ କରାଯିବାକୁ ସ୍ଥିର କରାଯାଇଥିଲା ।

## ବିଦ୍ୟାଳୟରେ ଓଡ଼ିଆ ଭାଷା ପ୍ରତିଯୋଗିତା: 'ମୋ କଥା, ମୋ କାହାଣୀ'

ଛାତ୍ରଛାତ୍ରୀମାନେ ନିଜ ପ୍ରତିଭାର ବିକାଶ କରିବା ସହିତ ଓଡ଼ିଆ ଭାଷାରେ କିପରି ନିଜକୁ ଶ୍ରେଷ୍ଠ କରି ଗଢ଼ିତୋଳିବେ, ସେଥିପାଇଁ ରାଜ୍ୟ ବିଦ୍ୟାଳୟ ଓ ଗଣଶିକ୍ଷା ବିଭାଗ ପକ୍ଷରୁ ଏକ ଅଭିନବ ପଦକ୍ଷେପ ନିଆୟାଇଛି । ନିଜ ଅଞ୍ଚଳର ଭାଷା ଏବଂ ମନର ଭାବନାକୁ ଛାତ୍ରଛାତ୍ରୀମାନେ ପୁଷ୍ଟ ଆକାରରେ ପ୍ରକାଶ କରିବେ । ଏଥିପାଇଁ ଉଚ୍ଚ ବିଦ୍ୟାଳୟ ପ୍ରତିଯେ ଏବଂ ଜାନୁଆରୀ ମଧ୍ୟରେ ଏବଂ ପ୍ରାଥମିକ ବିଦ୍ୟାଳୟରେ ଏବଂ ଗ୍ରେ ୧ ପେବ୍ରୁଆରୀ ମଧ୍ୟରେ ଆରମ୍ଭ ହେବାକୁ ଯାଉଛି ଭାଷାବାହିତ୍ୟ ଏବଂ ସ୍ଵଜନଶାଳତାର ଉଷ୍ଟବ । 'ମୋ ସ୍କୁଲ ଅଭିଯାନ' ପକ୍ଷରୁ ରାଜ୍ୟର ସମସ୍ତ ଉଚ୍ଚ ବିଦ୍ୟାଳୟର ଓ ଲକ୍ଷ୍ମୀ ଅଧିକ ଛାତ୍ରଛାତ୍ରୀ ପ୍ରକାଶ କରିବାକୁ ଯାଉଛନ୍ତି ଓ ଲକ୍ଷ୍ମୀ ସାହିତ୍ୟ କୃତି । ରାଜ୍ୟର ୪୪,୫୪୩୮ ପ୍ରାଥମିକ ବିଦ୍ୟାଳୟ ସହିତ ସମସ୍ତ ସରକାରୀ ଏବଂ ସରକାରୀ ଅନୁଦାନପ୍ରାପ୍ତ ଉଚ୍ଚ ବିଦ୍ୟାଳୟରେ ଏହି କାର୍ଯ୍ୟକ୍ରମ ଅନୁଷ୍ଠାନିକ ହେବ । ସମ୍ମଲପୁରୀ, କୁଇ, ଦେଶିଆ ପରି ବିରିନ୍ଦ ଆଞ୍ଚଳିକ ଭାଷାରେ ଛାତ୍ରଛାତ୍ରୀମାନେ "ମୋ କଥା, ମୋ କାହାଣୀ" ନାମରେ ଏକ ପୁଷ୍ଟ ରଚନା କରିବା ସହିତ ପରବର୍ତ୍ତୀ ସମୟରେ ପୁଷ୍ଟ ମେଲାରେ ଏହାର ପ୍ରଦର୍ଶନ କରାଯିବ ବୋଲି ବିଭାଗ ପକ୍ଷରୁ ସୁଚନା ଦିଆୟାଇଛି । ରାଜ୍ୟର ଉଚ୍ଚ ବିଦ୍ୟାଳୟଗୁଡ଼ିକରେ ଆକାଶୀ ପାଠ୍ୟକ୍ରମ ଅଧୀନରେ ପ୍ରତଳିତ କୁଇ ସିଦ୍ଧନ ଜରିଆରେ ଏହା ଆୟୋଜନ କରାଯିବ । ଏହାକୁ ସଫଳ କରିବାକୁ ପୂରାତନ ଛାତ୍ରଛାତ୍ରୀ ଏବଂ ଅଭିଭାବକମାନଙ୍କୁ ନିମନ୍ତଣ କରାଯିବ । ଏଥିରେ ଓଡ଼ିଆ ଭାଷାରେ ଗୃହପଠନ ଓ କବିତା



ଆବୁଦ୍ଧ କରାଯିବ । ଓଡ଼ିଆ ଭାଷାର କିମ୍ବଦନ୍ତ ଲେଖକମାନଙ୍କ ଦ୍ୱାରା ଲିଖିତ ପୁଷ୍ଟ ଏବଂ ଉପନ୍ୟାସକୁ ପାଠ କରିପାରିବେ । ସେହିପରି ବିଦ୍ୟାଳୟ ରୂପାନ୍ତରଣ ସହିତ ବର୍ଷର ଚର୍ଚିତ ଘଟଣାସବୁକୁ ନେଇ କୌଶଳୀ କୁଇର ଆବୁଦ୍ଧ କରାଯିବ ।



ଶିକ୍ଷାର୍ଥୀମାନେ ସ୍କ୍ରାଟ୍ ପ୍ରକଳ୍ପ ପ୍ରଦର୍ଶନ କରିବେ । ଏହାଛଢା ସ୍ଥାନୀୟ ଲୋକଙ୍କା, ଲୋକଗାତ୍ର ଓ

ଲୋକନୃତ୍ୟକୁ ନେଇ ଆନିମେଚନ୍ କାହାଣୀ ପ୍ରଦର୍ଶନ କରାଯିବ । କୁଡାଙ୍ଗନ କୁଇର ଛାତ୍ରଛାତ୍ରୀମାନେ କାର୍ଯ୍ୟକ୍ରମ ପ୍ରଦର୍ଶନ କରିବା ସହ ଜୀବନ କୌଶଳ ଶିକ୍ଷାରୁ ନିଜ ଅନୁଷ୍ଠାନିକ ନେଇ ମତ ରଖିବେ । ହାତ ମିଶାଇବା, ଇତିହାସ ରଚିବା ଶାର୍ଷକକୁ ନେଇ ଏକ ପୁଷ୍ଟ କାର୍ଯ୍ୟକ୍ରମ ହେବାକୁ ଯାଇବା କୁଇର ଅଧାନରେ ବିଭିନ୍ନ ବିଜ୍ଞାନ ପ୍ରକଳ୍ପ ପ୍ରଦର୍ଶନ କରାଯିବ । ଛାତ୍ରଛାତ୍ରୀମାନେ ନିଜ ଆଞ୍ଚଳିକ ଭାଷାରେ ଜଳବାୟୁ ପରିବର୍ତ୍ତନ, ପରିବେଶ, ବର୍ଜ୍ୟବସ୍ତୁ ପରିଚାଳନା, ପୁନଃ ବ୍ୟବହାର, ପୁନଃଚକ୍ରଣ, ସମ୍ବରଣ, ପରିସଂଶ୍ଲାନ, ସ୍ଥାନୀୟ ସଂସ୍କୃତ ଏବଂ ଇତିହାସ ଉପରେ ପ୍ରକଳ୍ପ କରିବେ ।

ନାରୁ ୫ ପେବ୍ରୁଆରୀ ପର୍ଯ୍ୟନ୍ତ ବିଶ୍ୱ ଓଡ଼ିଆ ଭାଷା ସମ୍ମିଳନୀ ଅନୁଷ୍ଠାନ ଏଥିପ୍ରତି ଆକୃଷଣ କରିବା ପାଇଁ ବିଦ୍ୟାଳୟ ପ୍ରତିଯେ ଏତିକି କାର୍ଯ୍ୟକ୍ରମମାନ ଆୟୋଜନ କରାଯିବାର ଯୋଜନା ରହିଛି । ଅପରାହ୍ନରେ ଛାତ୍ରଛାତ୍ରୀମାନଙ୍କ ଦ୍ୱାରା ବିରିନ୍ଦ ସାଂସ୍କୃତିକ କାର୍ଯ୍ୟକ୍ରମମାନ ଅନୁଷ୍ଠାନ ହେବାସହ ଅଭିଧିମାନେ ବର୍ଷର ଶ୍ରେଷ୍ଠ ହାଉସ ଏବଂ ଅନ୍ୟାନ୍ୟ ପୁରସ୍କାର ପ୍ରଦାନ କରିବା କାର୍ଯ୍ୟକ୍ରମ ରହିଛି ।



## ନୂଆ କାର୍ଯ୍ୟକ୍ରମ: 'ମୋ ସ୍କୁଲ ମୋ ପରିଚୟ'

'ମୋ ସ୍କୁଲ ଅଭିଯାନ' ପକ୍ଷର ଏକ ନୂତନ କାର୍ଯ୍ୟକ୍ରମ ହାତକୁ ନିଆଯାଇଛି। ଦିରିନ୍ଦ୍ର ଏତିହ୍ୟସମ୍ପଦ ବିଦ୍ୟାଳୟରେ ଅଧ୍ୟୟନ କରି ଯେଉଁ ଛାତ୍ରଛାତ୍ରୀମାନେ ବିଦେଶରେ ସୁପ୍ରତିଷ୍ଠିତ ହୋଇ ପାରିଛନ୍ତି, ସେମାନଙ୍କ ସହ ଆଭାସୀ ମାଧ୍ୟମରେ ଯୋଡ଼ି ହେଉଛି ମୋ ସ୍କୁଲ ବିଦ୍ୟାଳୟ

ଜୀବନରେ ସେମାନେ ସାଉଁଠିଥିବା ଅନୁଭୂତି ସହ ସମ୍ପୂର୍ଣ୍ଣ ବିଦ୍ୟାଳୟ ପ୍ରତି ସେମାନଙ୍କ କର୍ତ୍ତବ୍ୟବୋଧ ପ୍ରତି ମଧ୍ୟ ଏହି କାର୍ଯ୍ୟକ୍ରମ ଖୁବ୍ ସୁନ୍ଦର ଭାବରେ ପଥ ପ୍ରଦର୍ଶନ କରୁଛି। ଏହା ସମୃଦ୍ଧ ବିଦ୍ୟାଳୟ ପ୍ରତି ସେମାନଙ୍କର ଭଲପାଇବାକୁ ପୁନରୁଜ୍ଜ୍ଵାଳିତ କରିଥିବା ସେମାନଙ୍କ ପ୍ରତିକ୍ରିୟାରୁ ଜଣାପଡ଼ିଛି।

## ପୁରାତନ ଛାତ୍ରଛାତ୍ରୀଙ୍କ ସହ ସମ୍ପର୍କର ସେତୁ 'ମୋ ସ୍କୁଲ'

'ମୋ ସ୍କୁଲ ଅଭିଯାନ' ଜରିଆରେ ୫୦ ହଜାରରୁ ଅଧିକ ବିଦ୍ୟାଳୟର ପୁରାତନ ଛାତ୍ରଛାତ୍ରୀଙ୍କୁ ସେମାନଙ୍କ ଶିକ୍ଷାନୁଷ୍ଠାନ ସହ ଯୋଡ଼ାଯାଇ ପାରିଛି। କୁକୁର ସ୍ତରରୁ ଏହି କାର୍ଯ୍ୟକ୍ରମ ଆରମ୍ଭ ହୋଇଥିବା ବେଳେ ଅଧିକାଂଶ ବିଦ୍ୟାଳୟର ପୁରାତନ ଛାତ୍ର ସଂଗଠନଗୁଡ଼ିକ ବିଦ୍ୟାଳୟର ଉନ୍ନତି ପାଇଁ କାମ କରୁଛନ୍ତି। ଏଥିରୁ

ଆଭାସୀ ଜରିଆରେ ମଧ୍ୟ ବହୁ ସଂଖ୍ୟାରେ ପୁରାତନ ଛାତ୍ର ନିଜ ଶିକ୍ଷାନୁଷ୍ଠାନ ସହ ଯୋଡ଼ି ହୋଇ ପାରିଛନ୍ତି ବିଦ୍ୟାଳୟ, କ୍ଲବ୍ ଓ ଜିଲ୍ଲା ସ୍ତରରେ ନିୟମିତ ଭାବରେ ଏହି ବୈଠକ ବସିବା ନେଇ ସ୍ଥିର କରାଯାଇଛି। 'ମୋ ସ୍କୁଲ ଅଭିଯାନ' ପକ୍ଷର ଆଭାସୀ ବୈଠକ ପାଇଁ କୁକୁର ଏବଂ ଜିଲ୍ଲା କର୍ତ୍ତ୍ତୁପକ୍ଷଙ୍କୁ ଏଥରେ ସାମିଲ କରାଯାଉଛନ୍ତି। ଏହି

ବୈଠକରେ ଗୋଷ୍ଠୀ ଶିକ୍ଷାଠିକାରୀ, ବିଦ୍ୟାଳୟ ପ୍ରଧାନଶିକ୍ଷକଙ୍କ ସହ ପୁରାତନ ଛାତ୍ର ସଂଗଠନର ଦୁଇଜଣ ସଦସ୍ୟ ଆଭାସୀ ମାଧ୍ୟମରେ ଯୋଡ଼ି ହେଉଛନ୍ତି। ପୁରାତନ ଛାତ୍ର ସଂଗଠନ ସଦସ୍ୟଙ୍କୁ ପୂର୍ବରୁ ଏଥିପାଇଁ ସୁଚନା ଦେଇ ବୈଠକରେ ଉପସ୍ଥିତ କରାଇବାକୁ ପ୍ରଧାନଶିକ୍ଷକମାନଙ୍କୁ ଦାୟିତ୍ୱ ଦିଆଯାଇଛି।

## ବିଦ୍ୟାଳୟଷ୍ଟରୀୟ ଉତ୍ସବ ଓ ଆକାଂକ୍ଷା ପାଠ୍ୟକ୍ରମ

'ମୋ ସ୍କୁଲ ଅଭିଯାନ' ଉଚ୍ଚ ବିଦ୍ୟାଳୟଗୁଡ଼ିକ ପାଇଁ ବିଦ୍ୟାଳୟରେ ଚାରିଟି କ୍ଲବ୍ ଗଠନ କରାଯାଇ ଆକାଂକ୍ଷା ପାଠ୍ୟକ୍ରମ ପ୍ରଦାନ କରାଯିବାକୁ ଲକ୍ଷ୍ୟ ରଖାଯାଇଛି। ଜିଜ୍ଞାସା, ସାହିତ୍ୟ ସ୍ଥଳମୁକ୍ତ କୌଣସିଲୀ ଓ କ୍ରୀଡ଼ାଙ୍ଗନ ନାମରେ ଏହି ଚାରିଟି କ୍ଲବ୍ ଗଠନ କରାଯାଇଛି। ମାଧ୍ୟମିକ ସ୍ତରରେ ସମସ୍ତ ବିଷୟର ଦାୟିତ୍ୱ ଏକ ନିର୍ଦ୍ଦିଷ୍ଟ କଲ୍ପନା ଦିଆଯାଇଛି, ଯାହାଦ୍ୱାରା ଏଥିରେ ସମସ୍ତ କାର୍ଯ୍ୟକ୍ରମ ଏବଂ ପୁରସ୍କାର



ଜତ୍ୟାଦି ଉଚ୍ଚ କ୍ଲବ୍ ସ୍ଥିର କରିବ। ବିଜ୍ଞାନ, ପ୍ରକୃତି ଏବଂ ସଂସ୍କୃତି ସମସ୍ତ ସମସ୍ତ ବିଷୟ ଜିଜ୍ଞାସା କ୍ଲବ୍ ଅଧୀନରେ ଆସୁଥିବା ବେଳେ ସାହିତ୍ୟ ସ୍ଥଳମୁକ୍ତ ହେଉଛନ୍ତି ଏକ ସାହିତ୍ୟ ଏବଂ ସଂସ୍କୃତି ଆଧାରିତ କ୍ଲବ୍। କୌଣସିଲୀ କ୍ଲବ୍ ଅଧୀନରେ କମ୍ପ୍ୟୁଟର (ଆଇପିଟି) ଏବଂ ସାମାଜିକ ଉଭାବନ ଭଳି ବିଷୟ ରହିଛି। ଏହାବ୍ୟତୀତ କ୍ରୀଡ଼ାଙ୍ଗନ କ୍ଲବ୍ ଅଧୀନରେ ସମସ୍ତ ପ୍ରକାର କ୍ରୀଡ଼ା କୌଣସିଲୀ ସଂପୂର୍ଣ୍ଣ ରହିଛି।

## ସ୍କୁଲ ରୂପାନ୍ତରଣ କାର୍ଯ୍ୟକ୍ରମରେ ସ୍ଵର୍ଗଂ ସହାୟିକା ଗୋଷ୍ଠୀକୁ ଦାୟିତ୍ୱ

ଉଚ୍ଚ ବିଦ୍ୟାଳୟ ରୂପାନ୍ତରଣର ସୁପରିଚାଳନା, ଏହାର ରକ୍ଷଣାବେକ୍ଷଣ ଓ ସୁରକ୍ଷା ନିମନ୍ତେ ମାନବ ସମ୍ବଲ ନିଯୋଜନ ପାଇଁ ସ୍କୁଲମୁକ୍ତ ସ୍ଵୟଂସହାୟିକା ଗୋଷ୍ଠୀଗୁଡ଼ିକୁ ଦାୟିତ୍ୱ ଦିଆଯାଇଛି। ସେମାନଙ୍କ

ପ୍ରତ୍ୟେକ ଉଚ୍ଚବିଦ୍ୟାଳୟରେ ଏହି ପ୍ରକ୍ରିୟା ଚାଲୁ ରହିଛି। ହାଲୁକୁ ରୂପାନ୍ତରଣ କାର୍ଯ୍ୟରେ ସେମାନଙ୍କ ସକ୍ଷିପ୍ତ ଅଂଶଗୁହଣ ଦ୍ୱାରା ସେମାନଙ୍କ ମଧ୍ୟରେ ଏଥିପ୍ରତି ଦାୟିତ୍ୱ ବୋଧ ସୃଷ୍ଟି ହେବା ଅଦ୍ୟାବଧି

ଉଚ୍ଚ ବିଦ୍ୟାଳୟଗୁଡ଼ିକର ଚତୁର୍ଥ ପର୍ଯ୍ୟାୟ ରୂପାନ୍ତରଣ ଶେଷ ହୋଇଥିବା ବେଳେ ସମୁଦ୍ର ପାଇଁ ଏହାର ସହାୟିକା ଗୋଷ୍ଠୀକୁ ଏହାର ସୁପରିଚାଳନା ପାଇଁ ଦାୟିତ୍ୱ ଦିଆଯାଇଛି।

## ଓରମାସ ମେଲାରେ 'ମୋ ସ୍କୁଲ ଅଭିଯାନ' ଷଳ



ଓଡ଼ିଶା ଗ୍ରାମ୍ୟ ଉନ୍ନୟନ ଓ ବିପଣନ ସମିତି (ଓରମାସ), ପଞ୍ଚାୟତ୍ତିରାଜ ଓ ପାନୀୟଜଳ ଯୋଗାଣ ବିଭାଗ ଓଡ଼ିଶା ସରକାରଙ୍କ ପକ୍ଷରୁ ଭୁବନେଶ୍ୱର ବରମୁଣ୍ଡାସ୍ଥିତ ବିକ୍ରି ପଇନାୟକ ପଡ଼ିଆରେ ଗ୍ରୁ ୧୫ ଜାନୁଆରୀ ୨୦୨୪ ପର୍ଯ୍ୟନ୍ତ ଦଶଦିନ ଧରି ଆଯୋଜିତ ଶିକ୍ଷିର ସରସ ମେଲାରେ 'ମୋ ସ୍କୁଲ ଅଭିଯାନ' ପକ୍ଷରୁ ଏକ ସୁନ୍ଦର ଆଇଟି (ସୂଚନା, ଶିକ୍ଷା ଓ ଯୋଗାଯୋଗ) ଷଳ ଖୋଲା ଯାଇଥିଲା । ଏଥିରେ 'ମୋ ସ୍କୁଲ ଅଭିଯାନ'ର ଲକ୍ଷ୍ୟ ଓ

ଆଭିମୁଖ୍ୟ ପ୍ରଦର୍ଶତ ହୋଇଥିଲା । ଏଥିରୁ କପିଗେବୁଲ ବୁକ୍, 'ମୋ ସ୍କୁଲ ଅଭିଯାନ' ତରଫରୁ ପ୍ରକାଶ ପାଉଥିବା ଟ୍ରେମାସିକ ସୂଚନା ପତ୍ରିକା ଆ ଆ ଖ..., ବ୍ରୋଚର, ଲିପନ୍‌ଲେଟ୍ ଓ ବ୍ୟାଙ୍କ ଆଦି ଦ୍ୱାରା ଲୋକଙ୍କୁ ଏହାର ସଫଳତା ସମ୍ପର୍କରେ ସୂଚନା ପ୍ରଦାନ କରାଯାଇଥିଲା । ଗୁଣାତ୍ମକ ଶିକ୍ଷାବାନରେ ଅଗୁଣୀ ବିଦ୍ୟାଳୟଗୁଡ଼ିକ ସମ୍ପର୍କରେ ସୂଚନାପତ୍ରରେ ତଥ୍ୟ ପ୍ରଦାନ କରି ସେମାନଙ୍କୁ ଉପସହିତ କରାଯାଉଥିବା ଲୋକମାନଙ୍କୁ ବୁଝାଇ



ଦିଆଯାଇଥିଲା । ଦଶଦିନରେ ଏହି ଷଳକୁ ୨୫ ହଜାରରୁ ଅଧିକ ଦର୍ଶକ ବୁଲି ଦେଖିଥିଲେ । ଲିପନ୍‌ଲେଟ୍ ମାଧ୍ୟମରେ ଏହାର ସଫଳତା ସମ୍ପର୍କରେ ସେମାନଙ୍କୁ ସୂଚନା ଦିଆଯାଇଥିଲା । ଉଲ୍ଲେଖଯୋଗ୍ୟ, 'ମୋ ସ୍କୁଲ ଅଭିଯାନ' ପୁରାତନ ଛାତ୍ରଛାତ୍ରୀ ଓ ସେମାନେ ପଢ଼ୁଥିବା ବିଦ୍ୟାଳୟ ମଧ୍ୟରେ ସମ୍ପର୍କର ସୁଦୃଢ଼ ସେତୁଟିଏ ନିର୍ମାଣ କରି ପାରିଥିବା ବେଳେ ସର୍ବାଧିକ ପୁରାତନ ଛାତ୍ରଙ୍କୁ ସେମାନଙ୍କ ବିଦ୍ୟାଳୟ ସହ ଯୋଡ଼ି ଏ କ୍ଷେତ୍ରରେ କରିଥିବା ରେକର୍ଡ ସମ୍ପର୍କରେ ଲୋକଙ୍କୁ ସୂଚନା ଦିଆଯାଇଥିଲା । ଏଥିରୁ 'ମୁଖ୍ୟମନ୍ତ୍ରୀ ଶିକ୍ଷା ପୁରକ୍ଷାର' ସମ୍ପର୍କରେ ମଧ୍ୟ ଲୋକଙ୍କୁ ସବିଶେଷ ସୂଚନା ପ୍ରଦାନ କରାଯାଇଥିଲା ।

# ସୁରତ୍ତି ମହୋସବରେ ଆକାଂକ୍ଷା ପାଉଳିଅନ୍

୧୪ ନଭେମ୍ବର ୨୦୨୩ରେ ଭୁବନେଶ୍ୱର ସ୍କୁଲିଟ୍-୯ ବାଲକ ଉଚ୍ଚ ବିଦ୍ୟାଳୟ ପରିସରରେ ଆୟୋଜିତ ସୁରତ୍ତି ମହୋସବରେ ମୁଖ୍ୟ ଆକର୍ଷଣ ସାଜିଥିଲା । ମୋ ସ୍କୁଲ ଅଭିଯାନର ଆକାଂକ୍ଷା ପାଉଳିଅନ୍ । ସ୍କୁଲରେ ଆରମ୍ଭ ହୋଇଥିବା ଆକାଂକ୍ଷା ପାଠ୍ୟକ୍ରମ ଏବଂ କ୍ଲବ୍ କାର୍ଯ୍ୟକ୍ରମଗୁଡ଼ିକ ଏହି ପାଉଳିଅନ୍ରେ ପ୍ରଦର୍ଶିତ ହୋଇଥିଲା । ଏଥିରେ ୫-ଟି ବିଦ୍ୟାଳୟ ରୂପାନ୍ତରଣର ସଂକଟା ମଧ୍ୟ ପ୍ରଦର୍ଶନ କରାଯାଇଥିଲା । ପାଉଳିଅନ୍ ଆରମ୍ଭରେ ଥିବା ଗୋବର୍ତ୍ତି ଆକର୍ଷଣର

କେନ୍ଦ୍ର ବିଦ୍ୟାଳୟ ପାଲଚି ଥିଲା । ଏଥିରେ ବିଦ୍ୟାଳୟଗୁଡ଼ିକର ଅତୀତ, ବର୍ତ୍ତମାନ ଓ ଭବିଷ୍ୟତ ସମ୍ପର୍କରେ ପ୍ରଦର୍ଶନ କରାଯାଇଥିଲା । ଆଗାମୀ ୨୦୨୩ ମସିହା ବେଳକୁ ଆମ ରାଜ୍ୟରେ ବିଦ୍ୟାଳୟଗୁଡ଼ିକ କି ଭଳି ଦେଖାଯାଉଥିବ, ଏହାର ରୂପରେଖା କିପରି ଥିବ, ସେବରୁ ଏଥିରେ ପ୍ରଦର୍ଶିତ ହୋଇଥିଲା । ଛାତ୍ରଛାତ୍ରୀମାନେ ଭବିଷ୍ୟତରେ ନିଜ ବିଦ୍ୟାଳୟକୁ କେଉଁଭଳି ଅବସ୍ଥାରେ ଦେଖିବାକୁ ଚାହୁଁଛନ୍ତି, ତାହା ଚିତ୍ର ମାଧ୍ୟମରେ ପ୍ରଦର୍ଶନ କରାଯାଇଥିଲା ।

ପାଉଳିଅନ୍ରେ କରାଯାଇଥିବା ବାଇକ୍ସେପର ୪ଟି ଲେନ୍ଦରରେ ବିଦ୍ୟାଳୟରେ ଚାଲିଥିବା ୪ଟି କ୍ଲବ୍ କ୍ଲୁବ୍‌ଙ୍କୁ ଭଲଭାବରେ ପ୍ରଦର୍ଶନ କରାଯାଇଥିଲା । ରାଜ୍ୟର ବିଭିନ୍ନ ବିଦ୍ୟାଳୟରୁ ଛାତ୍ରଛାତ୍ରୀ ଓ ମୁଖ୍ୟ ପ୍ରଶିକ୍ଷକମାନେ ଆସି ଏଠାରେ ଅଧିବେଶନମାନ କରିଥିଲେ । ଛାତ୍ରଛାତ୍ରୀ ଓ ଦର୍ଶକମାନଙ୍କୁ ସମସ୍ତ କ୍ଲବ୍ ଲକ୍ଷ୍ୟ ଓ ଉଦ୍ଦେଶ୍ୟ ସମ୍ପର୍କରେ ଷ୍ଟଲ ପାକ୍ଷରୁ ବୁଝାଇ ଦିଆଯାଇଥିଲା ।





## ଆପଣ ‘ମୋ ସ୍କୁଲ’ ସହିତ କେମିତି ସହଯୋଗ କରିପାରିବେ ?

- ହଷ୍ଟେଲ, ପାଠୀଗାର, ବିଜ୍ଞାନାଗାର, ଜଳେକ୍ଷେମିକ ସାମଗ୍ରୀ, ଜଣ୍ଣରନେଟ, ଶ୍ରେଣୀଗୁଡ଼, ଆସବାବପତ୍ର, ଶୌଚାଳୟ, ନିର୍ମଳ ପାନୀୟ ଜଳ, ପାଚିରି ନିର୍ମାଣ, ହୁଲ ଚେଯାର ଜତ୍ୟାଦି ପାଇଁ ପାଣି ଦେଇପାରିବେ।
- ଶିକ୍ଷାଦାନ ପରିବେଶକୁ ମାନବିକ ଓ ପ୍ରୟୁକ୍ତିଗତ ଉଦ୍ୟମ ମାଧ୍ୟମରେ ଆହୁରି ଉନ୍ନତ କରିପାରିବେ।
- କୁଡ଼ା ଭିରିଭୂମିର ବିକାଶ ଓ କୋଟି ସହାୟତା ପ୍ରଦାନ କରିପାରିବେ।
- ବାର୍ଷିକ ସ୍ଵାସ୍ଥ୍ୟ ପରୀକ୍ଷା, ଡାକ୍ତର ଓ ପରାମର୍ଶଦାତାଙ୍କ ପରିଦର୍ଶନ ମାଧ୍ୟମରେ ବିଦ୍ୟାର୍ଥୀମାନଙ୍କ ଶାରୀରିକ ଓ ମାନସିକ ସୁସ୍ଥିତ କରାଇପାରିବେ।
- ବିଶେଷଜ୍ଞ ଓ ସଂସ୍କ୍ରାନ୍ତ ସହାୟତା ନେଇ ବହୁମୁଖୀ ଶିକ୍ଷାଦାନ ବିଷୟବିଷ୍ଣୁ ପ୍ରସ୍ତୁତ କରାଇପାରିବେ।
- ଅଭିନବ ତାଲିମ କାର୍ଯ୍ୟକ୍ରମ, କର୍ମଶାଳା ଆଦି ଆୟୋଜନ କରି ଶିକ୍ଷକମାନଙ୍କୁ ଉପସ୍ଥିତ କରିପାରିବେ ଏବଂ ସେମାନଙ୍କ ଅନୁସ୍ର୍ତିଜନିତ ସମସ୍ୟାର ସମାଧାନ କରିପାରିବେ।
- ଶିକ୍ଷଣୀୟ ଭ୍ରମଣ, ଆଦାନପ୍ରଦାନ କାର୍ଯ୍ୟକ୍ରମ, ଜାତୀୟସ୍ତରରେ କୁଡ଼ା, ସାହିତ୍ୟ ଓ ସାଂସ୍କୃତିକ କାର୍ଯ୍ୟକ୍ରମରେ ଯୋଗଦେବାକୁ ପ୍ରୋତ୍ସାହିତ କରିପାରିବେ।
- ପିଲାମାନଙ୍କ ମଧ୍ୟରେ ନିଜ କାମ ନିଜେ କରି ସ୍ଵାବଳମ୍ବନ ହେବା ସଂସ୍କୃତିର ପ୍ରସାର କରାଇପାରିବେ।
- ପ୍ରତି ସ୍କୁଲରେ ବର୍ଗିଚାଟିଏ ଆରମ୍ଭ କରିବା ପାଇଁ ଏବଂ ସେଠାରେ ଛାତ୍ରଛାତ୍ରୀ, ଶିକ୍ଷକ ଓ ଅଭିଭାବକମାନେ ମିଶି ଗଛ ଲଗାଇବା ପାଇଁ ପ୍ରେରଣା ଦେଇପାରିବେ।

## କେତୋଟି ସାଧାରଣ ପ୍ରଶ୍ନ

ମୁଁ କିପରି ଯୋଗଦାନ କରିବି ?

ଏହି ଅଭିଯାନରେ ସହଯୋଗ କରିବା ପାଇଁ ପୁରାତନ ଛାତ୍ର ସଂସଦ ପଞ୍ଜୀକରଣ ହେବା ବାଧତାମୂଳକ ନୁହେଁ । ତେଣୁ ଜଣେ ପୁରାତନ ଛାତ୍ର ବା ଛାଡ଼ୀ ଚାହିଁଲେ ଏକକ ଭାବେ କିମ୍ବା ଏକାଧିକ ପୁରାତନ ଛାତ୍ରଛାଡ଼ୀ ଏକାଠି ହୋଇ ‘ମୋ ସ୍କୁଲ’ ଅଧୀନରେ ନିଜ ଜଳ୍ଲା ମୁଢାବକ ଦାନ କରିପାରିବେ ଏବଂ ତାକୁ ନେଇ ଗୋଟିଏ ସ୍କୁଲ ପ୍ରକଳ୍ପ ଆରମ୍ଭ କରିପାରିବେ ।

କିଭିଲି ଅର୍ଥ ଦାନ କରିବି ?

ଏହି ଅଭିଯାନରେ ନଗଦ ଅର୍ଥ ଦାନ କରି ହେବ ନାହିଁ । ଚେକ୍, ବ୍ୟାଙ୍କ ଟ୍ରାନ୍ସଫର ବା ଫେନେଞ୍ଚ ଗେଟ୍‌ପ୍ରେସ୍ ମାଧ୍ୟମରେ ଅନ୍ତରାଜ୍ୟରେ ଦାନ କରିଛେ । ବନ୍ଦୁ କିମ୍ବା ପରିବାର ସଦସ୍ୟଙ୍କ ତରଫରୁ ମଧ୍ୟ ଦାନ ଦେଇପାରିବେ । ତେବେ ବିଦେଶୀ ମୁଦ୍ରା ଦାନ କରିପାରିବେ ନାହିଁ । ଆପଣଙ୍କ ଆରମ୍ଭ ଯୋଗଦାନ ସହଯୋଗ କରିପାରିବେ ।

ସରକାରଙ୍କର ୨ ଗୁଣ ଯୋଗଦାନ ରହିବ ।

ଉଦ୍ବାଧଣ ସ୍ଵରୂପ, ଆପଣ ଯଦି ୧ ଲକ୍ଷ ଟଙ୍କା ଦିଅନ୍ତି, ତା’ହେଲେ ସରକାର ୨ ଲକ୍ଷ ଟଙ୍କା ଦେବେ । ଅର୍ଥାତ୍, ଆପଣଙ୍କ ଯୋଗଦାନ ବାସ୍ତବରେ ୩ ଲକ୍ଷ ଟଙ୍କା ହେବ ।

ମୋ ଆର୍ଥିକ ଯୋଗଦାନ ପାଇଁ ଟିକ୍କସ ରହାନ୍ତି ମିଳିବ କି ?

ଦାନ ରାଶି ପାଇଁ ‘ମୋ ସ୍କୁଲ’ ଆପଣଙ୍କ ୮୦-ଟି ଥାର୍ଟପିକେଟ୍ ଦେବ, ଯାହାଦ୍ୱାରା ଆପଣ ଆୟକର ସୁବିଧା ନେଇପାରିବେ ।

ମୁଁ ସାମଗ୍ରୀ ଆକାରରେ ଦାନ ଦେଇପାରିବି କି ?

ହୁଁ । ଆପଣ ସାମଗ୍ରୀ ଆକାରରେ ମଧ୍ୟ ଦାନ ଦେଇପାରିବେ । କିନ୍ତୁ ସାମଗ୍ରୀ ଦାନ ପାଇଁ ‘ମୋ ସ୍କୁଲ’ ପକ୍ଷରୁ କୌଣସି ଅନୁଦାନ ଦିଆଯିବ ନାହିଁ । ତେବେ ବ୍ୟବହାର ହୋଇଥିବା ସାମଗ୍ରୀ ବିଦ୍ୟାଲୟକୁ ଦେବା ପାଇଁ ‘ମୋ ସ୍କୁଲ’ ନିରୁଷ୍ଟାହିତ କରିଥାଏ । ଆପଣ ଯାହା ଦାନ କରୁଛୁନ୍ତି

ପରେ ପୁଣି ତାହାର ମାଲିକାନା ବା ବ୍ୟବହାର ଦାବି କରିପାରିବେ ନାହିଁ ।

ଅର୍ଥ ଦାନ ବ୍ୟତୀତ ବିଦ୍ୟାଲୟକୁ ମୁଁ କିଭିଲି ସାହାଯ୍ୟ କରିପାରିବି ?

ଆପଣ ଜଳ୍ଲା କଲେ ଜ୍ଞାନ ପ୍ରଦାନରେ ସାହାଯ୍ୟ କରିପାରିବେ । ଆପଣ ଗୋଟିଏ ବିଦ୍ୟାଲୟରେ ଜ୍ଞେବ ବିବିଧତା ଉଦ୍ୟାନଟିଏ, ପନ୍ଦିପରିବା ବର୍ଗିଚାଟିଏ, ସ୍କୁଲ କ୍ୟାବିନେଗ୍ (ବାଳ ସଂସଦ)ଟିଏ, କିମ୍ବା ସାହିତ୍ୟ, ସିନେମା ବା ସନ୍ଧାନ କ୍ଲବଟିଏ ଗଠନ କରିପାରିବେ ।

କିପରି ଯୋଗାଯୋଗ କରିବି ?

‘ମୋ ସ୍କୁଲ’ ଟିମ୍ ସହିତ [reachout@moschool.in](mailto:reachout@moschool.in) ଲମ୍ବେ ମାଧ୍ୟମରେ ଆପଣ ସିଧାସଳଖ ଯୋଗାଯୋଗ କରିପାରିବେ । ତା’ଛାତ୍ର ମୋ ସ୍କୁଲ ଅଧ୍ୟକ୍ଷାରୀଙ୍କ ସହିତ ଚେଲିଫୋନ କିମ୍ବା ଲ-ମୋଲ୍ ମାଧ୍ୟମରେ ମଧ୍ୟ ଆପଣମାନେ ଯୋଗାଯୋଗ କରିପାରିବେ ।

## ଯୋଗାଯୋଗ:



ମୋ ସ୍କୁଲ ଅଭିଯାନ ପରିଷଳନା ସଂଗଠନ  
ତୋଷାଳୀ ଭବନ, ଏ-୧ କ୍ଲକ  
୭୩ ମହଲା, ସତ୍ୟ ନଗର  
ଭୁବନେଶ୍ୱର - ୭୫୧୦୦୭ (ଓଡ଼ିଶା)  
[reachout@moschool.in](mailto:reachout@moschool.in)

ଡ. ମଣି ପ୍ରସାଦ ମିଶ୍ର  
ଭାରପ୍ରାସ୍ତୁତ ଅଧ୍ୟକ୍ଷାରୀ, ମୋ ସ୍କୁଲ  
+୯୧ ୯୩୪୮୧୭୭୭୭୦୦  
[drmaniprasad@moschool.in](mailto:drmaniprasad@moschool.in)

ଅମରଜିତ ଜେନା  
ମୁଖ୍ୟ କାର୍ଯ୍ୟନିର୍ବାହୀ ଅଧ୍ୟକ୍ଷାରୀ, ମୋ ସ୍କୁଲ  
+୯୧ ୯୩୭୩୦୮୮୪୯  
[amarjit@moschool.in](mailto:amarjit@moschool.in)